

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమీపాచారం

తెలంగాణ తెలుగు దినపత్రిక

Prop: Syed Inqesh Ali

Call: 9490916775, 9652790005

CLASSIC **COMPUTERS & XEROX**
ELECTRONICS

తెలంగాణ మంత్రివర్గ విస్తరణకు

మహారాష్ట్ర ఎన్నికలు పూర్తయ్యాయే!!

మహారాష్ట్ర ఎన్నికలు పూర్తయ్యాయే!!

హైదరాబాద్ : తెలంగాణా మంత్రివర్గ విస్తరణకు మహారాష్ట్ర ఎన్నికల రూపంలో పెద్ద దెబ్బ పడేట్లుంది. రేవంత్ రెడ్డి నాయకత్వంలో మంత్రివర్గం ఏర్పడి ఇప్పటికి పదిమాసాలవుతోంది. రేవంత్ తో పాటు మంత్రివర్గంలో 11 మంది ఉన్నారు. మంత్రివర్గంలో 17 మందికి ఛాన్సుంటుంది. ఖాళీగా ఉన్న ఆరు స్థానాలను భర్తీ చేయటానికి రేవంత్ చాలా కాలంగా ప్రయత్నిస్తున్నారు. అయితే ఎప్పటికప్పుడు ఏదోక అవాంతరం ఎదురవుతున్న కారణంగా మంత్రివర్గ విస్తరణ వాయిదా పడుతోంది. రెండునెలల నుండి మంత్రివర్గ విస్తరణలో చోటు సాధించేందుకు చాలామంది సీనియర్లు చాలా గట్టి ప్రయత్నాలు చేసుకుంటున్నారు. జిల్లాలు, కులాల వారీగానే కాకుండా అధిష్టానం

దగ్గర తమకున్న పలుకుబడి కారణంగా ఎవరికి వారు మంత్రివర్గంలో చోటుకోసం రేవంత్ పై అన్నీ రకాలుగా ఒత్తిళ్లు తీసుకొస్తున్నారు. నెలన్నర క్రితమే మంత్రివర్గ విస్తరణకు మీడియా ముహూర్తంకూడా పెట్టేసింది. విస్తరణకు అధిష్టానం గ్రీన్ సిగ్నల్ ఇచ్చినట్లు కూడా బాగా ప్రచారం జరిగింది. అయితే హర్యానా, జమ్మూ-కాశ్మీర్ ఎన్నికల నోటిఫికేషన్ రావటంతో విస్తరణ ప్రచారానికి బ్రేకులు పడింది. జమ్మూలో మిశ్రమ ఫలితాలు వచ్చినా హర్యానాలో కాంగ్రెస్ ఓడిపోయింది. హర్యానా ఫలితంతో సంబంధంలేకుండా తెలంగాణాలో మంత్రివర్గ విస్తరణకు రేవంత్ పైన సీనియర్లు ఒత్తిళ్లు పెంచేస్తుంటే ఇదే విషయమై రేవంత్ కూడా అధిష్టానంలో ముఖ్యనేతలతో పదేపదే



విస్తరణ విషయాన్ని ప్రస్తావిస్తున్నారు. ఈరోజు రేపే విస్తరణ జరుగుతుందని అందరూ అనుకుంటున్న సమయంలో సడన్ గా మహారాష్ట్ర, జార్?ండ్ రాష్ట్రాల అసెంబ్లీ ఎన్నికల నోటిఫికేషన్ జారీఅయ్యింది. రెండు రాష్ట్రాల్లోనూ అధికారంలోకి రావటం కాంగ్రెస్ లేదా ఇండియా కూటమికి చాలా కీలకమే అయినా రెండింటిలో మహారాష్ట్ర మరీ మరీ కీలకం. మహారాష్ట్ర ఎన్నికలు నెలరోజుల్లో పెట్టుకుని ఇప్పుడు తెలంగాణా మంత్రివర్గ విస్తరణ చేయటం మంచిదికాదని అధిష్టానం ముఖ్యులు అనుకుంటున్నట్లు పార్టీవర్గాల సమాచారం. మంత్రివర్గ విస్తరణకు ఒకప్పుడు హర్యానా ఎన్నికలు అడ్డుపడితే ఇప్పుడు మహారాష్ట్ర ఎన్నికలు అడ్డుపడుతున్నట్లు ప్రచారం జరుగుతోంది. మహారాష్ట్రతో తెలంగాణాలోని జిల్లాలు ఆదిలాబాద్, నిజామాబాద్ సరిహద్దులు పంచుకుంటున్న విషయం తెలిసింది. కాబట్టి మహారాష్ట్ర ఎన్నికల్లో తెలంగాణాలో సీనియర్లు కీలకపాత్ర పోషించాల్సివుంటుంది. ఇప్పుడు గనుక మంత్రివర్గ విస్తరణ చేస్తే అవకాశాలు దక్కునివారు అలిగి నానా రచ్చచేసే అవకాశముంది. ఇదే జరిగితే మంత్రివర్గ విస్తరణ ప్రభావం మహారాష్ట్ర ఎన్నికలపైన నెగిటివ్

గా పడుతుంది. అందుకనే పై రెండు రాష్ట్రాల ఎన్నికలు అయిపోయిన తర్వాతే తెలంగాణా మంత్రివర్గ విస్తరణ ఉండే అవకాశాలున్నాయని పార్టీవర్గాల సమాచారం. **హీట్ పెంచేసిన మహేష్ :** మంత్రివర్గ విస్తరణ తొందరలో జరగబోతుందనే పీసీసీ అధ్యక్షుడు మహేష్ కుమార్ గౌడ్ వ్యాఖ్యలతో ఒక్కసారిగా హీట్ పెరిగిపోయింది. రేవంత్ తో పాటు ఉపముఖ్యమంత్రి భట్టి విక్రమార్కు, మంత్రులు ఉత్తమ్ కుమార్ రెడ్డి, శ్రీధరబాబు, టీపీసీసీ అధ్యక్షుడు మహేష్ కుమార్ గౌడ్ ఢిల్లీ పర్యటన పైసల్ అయ్యింది. దాంతో ఆశాపహులు, సీనియర్లు మరింతగా అలర్ట్య్యారు. ఇప్పుడు ప్రాతినిధ్యంలోని జిల్లాలతో పాటు ఆదిలాబాద్ జిల్లాలో ప్రేమ్ సాగర్ రావు, వివేక్, వినోద్, నల్గొండ జిల్లాలో కోమలిరెడ్డి రాజగోపాలరెడ్డి, నిజామాబాద్ జిల్లాలో సుదర్శన్ రెడ్డి లాంటి అనేకమంది సీనియర్ల హడావుడి మొదలుపెట్టేశారు. ఇంతలో సడన్ గా రెండు రాష్ట్రాల ఎన్నికల నోటిఫికేషన్ జారీఅయ్యింది. దాంతో సీనియర్లు, ఆశాపహుల్లో హడావుడిపై నీకు ృవల్లేసినట్లయ్యింది. మరీ చివరకు ఏమి జరుగుతుందో చూడాల్సిందే.



అయినను పోయి రావరి హస్తానకు సీఎం రేవంత్ రెడ్డిని ఉద్దేశించి కేటీఆర్ ఎద్దేవా

హైదరాబాద్: 'అయినను పోయి రావరి హస్తాన'కు అని సీఎం రేవంత్ రెడ్డిని ఉద్దేశించి భారాన కార్యనిర్వాహక అధ్యక్షుడు కేటీఆర్ ఎద్దేవా చేశారు. సీఎం దిల్లీ పర్యటనలపై ఆయన 'ఎక్స్'లో విమర్శలు చేశారు. 'సీఎం రేవంత్ రెడ్డి దిల్లీ పర్యటనలతో రాష్ట్రానికి రూపాయి లాభం లేదు. దిల్లీ పెద్దల చుట్టూ ప్రదక్షిణలతో సిల్వర్ జుబ్బీ చేశారు. మూసీ, హైద్రా పేరుతో పేదోళ్ల పొట్ట కొట్టారు. 420 హామీలను మడతపెట్టి మూలకు వేశారు. పండగలు లేవు.. ఆడబిడ్డలకు చీరలు అందలేదు. అవ్వా తాతలు అనుకున్న పింఛన్ లేదు. తులం బంగారం జూడే లేదు.. అయినను పోయి రావరి హస్తానకు' అని కేటీఆర్ పేర్కొన్నారు.



హైదరాబాద్: తెలంగాణలో మద్యం ద్వారా ప్రభుత్వానికి భారీగా ఆదాయం వస్తోంది. ఈ ఏడాది కూడా మద్యం ద్వారా భారీగా ఆదాయం ఆర్జించాలని తెలంగాణ సర్కార్ భావిస్తోంది. అందులో భాగంగానే మద్యం ధరల పెంపునకు సిద్ధమైనట్లు సమాచారం. సాధారణంగా బీర్ల ఉత్పత్తి కేంద్రాలకు చెల్లించే ధరలను ప్రభుత్వం ప్రతి రెండేళ్లకొకసారి పెంచుతుంది. అలాగే ఈసారి వివిధ రకాల మద్యంపై రూ. 20 నుంచి రూ. 150 పెంచాలని ప్రభుత్వాన్ని బ్రూవరీలు కోరాయి. ఏటా బతుకమ్మ, దసరా సందర్భంగా రాష్ట్రంలో లిక్కర్ అమ్మకాలు భారీగా పెరుగుతున్నాయి. ఈసారి కూడా మందుబాబులు అదే ఒరవడిని కొనసాగిస్తూ భారీ రికార్డు నెలకొల్పారు. కేవలం 10 రోజుల వ్యవధిలో రూ. 1,100 కోట్లకుపైగా మందును తాగేశారు. పది రోజుల్లో వెయ్యి కోట్ల మేర మద్యం విక్రయాలు జరిగినట్లు ఆబార్డి అధికారులు చెబుతున్నారు. బార్లు, మద్యం దుకాణాలతో పాటుగా పబ్లలోనూ అమ్మకాలు

పెరిగాయి. దీంతో సర్కార్ ఖజానాకు.. మద్యం భారీగా ఆదాయం తెచ్చి పెట్టింది. మద్యం అమ్మకాల్లో ఎప్పటిలాగే హైదరాబాద్ అగ్రస్థానంలో నిలిచింది. రాష్ట్రంలో 2 వేల 260 మద్యం దుకాణాలు, 1,171బార్లు, రెస్టారెంట్లు ఉన్నాయి. వీటితో పాటుగా పబ్బుల్లోనూ మద్యం అమ్మకాలు కొనసాగుతున్నాయి. ఏటా దసరా వేళ తెలంగాణలో మద్యం ఎక్కువ మొత్తంలో అమ్ముడవుతుంది. ఈ సారి అదే అంచనాతో ముందుగానే ఎక్సైజ్ శాఖ అధికంగా మద్యం నిల్వలను సిద్ధం చేసుకుంది. ఆర్డర్లు కూడా ఊహించిన దాని కన్నా అధికంగా ఉండటంతో రాష్ట్ర సర్కార్ ఖజానాకు కాసుల వర్షం కురిసింది. బార్లు సైతం తగినంత స్టాక్ను అందుబాటులో ఉంచాయి. దసరాకు ముందు నుంచే మొదలైన మద్యం కిక్కు శని, ఆదివారాల్లో పీక్స్ కు చేరింది. సెప్టెంబర్ 30 వరకు 2 వేల 838 కోట్ల అమ్మకాలు జరగ్గా... అక్టోబర్ నెల ప్రారంభం నుంచి 11వ తేదీ వరకు రూ 1,100 కోట్ల మేర విలువైన 10 లక్షల 44వేల కేసుల మద్యం అమ్మకాలు జరిగినట్లు ఆబార్డి అధికారులు చెబుతున్నారు. 10 రోజులవ్యవధిలోనే 17 లక్షల 59 వేల బీర్లు అమ్ముకుపోయాయట. మద్యం అమ్మకాల్లో ఉమ్మడి రంగారెడ్డి టావంతో ఉండగా ఉమ్మడి కరీంనగర్, నల్లగొండ, వరంగల్ జిల్లాలు తర్వాతి మూడు స్థానాల్లో ఉన్నాయి. **స్వల్పంగా తగ్గిన ఆదాయం..** ఉమ్మడి రంగారెడ్డి జిల్లాల్లో మద్యం అమ్మకాలు ప్రభుత్వానికి భారీ ఆదాయాన్ని సమకూర్చాయి. గత ఏడాది అక్టోబర్ 1 నుంచి 10వ తేదీతో పోలిస్తే ఈ ఏడాది ఇదే సమయంలో పది రోజులకుగానూ అమ్మకాలు కాస్త తగ్గాయి. గ్రేటర్ హైదరాబాద్, సికింద్రాబాద్, మేడ్చల్, మల్కాజగిరి, శంషాబాద్, సరూర్ నగర్, వికారాబాద్ జిల్లాల పరిధిలో 674 మద్యం దుకాణాలు ఉండగా, 2023లో మద్యం అమ్మకాల ద్వారా రూ. 317 కోట్ల 21 లక్షల ఆదాయం సమకూరినట్లు అధికారులు చెబుతున్నారు. ప్రస్తుతం రూ. 312 కోట్ల ఖజానాకు వచ్చింది. గతంతో పోలితే ఎక్సైజ్ ఆదాయం రూ. 5 కోట్ల 18 లక్షల తగ్గడం గమనార్హం. బడ్జెట్ ప్రవేశ పెట్టగా వ్యవసాయానికి ఎక్కువ ప్రియారిటీ ఇచ్చారు. అయితే బడ్జెట్ సమావేశాల తర్వాత తెలంగాణ ప్రభుత్వం సంచలన నిర్ణయం తీసుకోబోతున్నట్లు తెలుస్తుంది..పండుగలు, పెళ్లిళ్లు, ఇతర శుభకార్యాలకు ఖచ్చితంగా మద్యం ఉండాలిందే . ఎన్నికల సమయాల్లో మందు ఏరుల్లే పారుతుంది. మద్యంతో ఎంజాయ్ చేస్తున్న మందుబాబులకు ఇప్పుడు తెలంగాణ ప్రభుత్వం పెద్ద షాక్ ఇవ్వబోతుంది. రాష్ట్ర ఎక్సైజ్ శాఖ మద్యం ఆదాయాన్ని అదనంగా మరో రూ. 5,318 కోట్లకు పెంచాలని ప్రభుత్వం తీసుకున్న నిర్ణయంపై సర్వత్రా విమర్శలు వెల్లువెత్తుతున్నాయి.



హైదరాబాద్: తాము చేపడుతున్నది మూసీ సుందరీకరణ కాదు.. మూసీ నది పునరుజ్జీవనమని ముఖ్యమంత్రి రేవంత్ రెడ్డి తెలిపారు. సచివాలయంలో ఏర్పాటు చేసిన మీడియా సమావేశంలో మూసీనది అభివృద్ధి ప్రాజెక్టు వివరాలు వెల్లడించారు. “మూసీ దుర్గంధంలో మగ్గిపోతున్న వారికి మెరుగైన జీవితం ఇవ్వాలని ఈ ప్రాజెక్టు తలపెట్టాం. నగరం మధ్య గుండా నది వెళ్తున్న రాజధాని మరొకటి ఈ దేశంలో లేదు. దాదాపు 300 కి .మీ ప్రవహించే మూసీకి ఎంతో చరిత్ర, విశిష్టత ఉంది. మేం చేపడుతున్నది మూసీ సుందరీకరణ కాదు.. మూసీ నది పునరుజ్జీవం. కొందరు మెదడులో మూసీలో ఉన్న మరికికంటే ఎక్కువ విషం నింపుకొన్నారు. మెదడులో విషం నింపుకొని మూసీ ప్రాజెక్టుపై దుష్ప్రచారం చేస్తున్నారు. **నిర్ణయా ఎవరినీ ఖాళీ చేయించలేదు :** మూసీ పరివాహక ప్రజలకు

మంచి జీవితం ఇవ్వాలనేది ఈ ప్రభుత్వ ఆలోచన. మల్లన్న సాగర్, వేమలఘాట్లో ఏం జరిగిందో గుర్తు తెచ్చుకోవాలి. రాత్రికి రాత్రే పోలీసులతో కొట్టింది, గుర్రాలతో తొక్కింది మేం ఖాళీ చేయించటం లేదు. రంగనాయక్ సాగర్, కొండపోచమ్మ.. ఇలా ఎక్కడికైనా నేను వస్తా. నేడు మూసీ నది కాలుష్యానికి ప్రతీకగా మారింది. 1600కు మల్లన్నసాగర్లో మునిగిపోయిన 14 గ్రామాల్లో ఎలా వ్యవహరించారో తెలుసా? మేం ఉన్నపశంగా, నిర్ణయగా ఎవరినీ ఖాళీ చేయించలేదు. నిర్వాసితులకు రెండుపడక గదుల ఇళ్లు కేటాయించి, రూ.25వేలు ఇచ్చాం. చెరువుల్లో అక్రమంగా నిర్మించుకున్న భవనాలనే హైద్రా కూల్చింది. మూసీ పరివాహకంలో ఎవరి ఇళ్లను హైద్రా కూల్చలేదు. చినుకు పడితే చాలు హైదరాబాద్లో గంటల కొద్దీ ట్రాఫిక్ జామ్

మూసీ సుందరీకరణ కాదు...

పునరుజ్జీవవానికి నాంది!

మూసీ ప్రాజెక్టుపై దుష్ప్రచారాలు మానుకోవాలని సీఎం రేవంత్ రెడ్డి హెచ్చరిక

అవుతోంది. రోడ్లపై పడిన వర్షపు నీరు చెరువుల్లోకి, నదుల్లోకి చేరాలా.. అలాగే రోడ్లపై ఉండాలా?” అని సీఎం ప్రశ్నించారు. **అ ముగ్గురూ మూసీ ఒడ్డున ఉంటారా? :** “మూసీ సుందరీకరణ కోసం ప్రణాళికలు రూపొందించామని కేటీఆర్ అనలేదా? అడ్డుకుంటున్న నేతలు 3 నెలలు మూసీ ఒడ్డున జీవించాలి. కేటీఆర్, హరీశ్ రావు, ఈటల 3 నెలలు మూసీ ఒడ్డున ఉండాలి. వాళ్లు 3 నెలలు అక్కడ ఉంటామంటే కావాల్సిన వసతులు కూడా కల్పిస్తాం.

అ ముగ్గురూ మూడు నెలలు అక్కడ ఉంటే.. ఈ ప్రాజెక్టును ఆ పేస్తాం. మూసీ పరివాహకంలోనే ఉండి ప్రజల కోసం పోరాడాలి, వారి జీవితం బాగుందని నిరూపించాలి. మూసీ ప్రజల కోసం ఏం చేద్దామో అసెంబ్లీకి వచ్చి నలహాలు ఇవ్వాల్సి. మూసీ పునరుజ్జీవం కోసం మీ వద్ద ఉన్న ప్రణాళిక చెప్పండి. ప్రతిపక్ష నేతగా కేసీఆర్ అసెంబ్లీకి వచ్చి సూచనలు, సలహాలు ఇవ్వాల్సి. విపక్ష నేతల సందేహాలు ఏమిటో చెప్పాలి” అని సీఎం ప్రశ్నించారు.

సంపాదకీయం

ప్రభాత సమీక్ష
తెలంగాణ తెలుగు దినపత్రిక

పాక్ లో మార్కింగ్ వాక్..

మీటింగ్ లో అటాక్..

డటిజ్ జైశంకర్

ఆయనంతే.. ఎక్కడైనా ముక్కుసూట్.. ఆయన చెప్పేది అవతలి వారికి మెత్తగానే అయినా గట్టిగా తగులుతుంది. అది పాశ్చాత్య దేశాలపై కొంటర్ అయినా.. పాకిస్థాన్ పై అటాక్ అయినా.. ఆయనే భారత విదేశాంగ మంత్రి జైశంకర్. షాంఘై కో ఆపరేషన్ ఆర్గనైజేషన్ సమ్మిట్ (ఎస్సీవో) సదస్సులో పాల్గొనడానికి పాకిస్థాన్ వెళ్లిన ఆయన వివిధ దేశాల ప్రతినిధులతో సమావేశం అవుతున్నారు. దాదాపు పదేళ్ల తర్వాత పాకిస్థాన్ లో కాలుపెట్టిన భారత విదేశాంగ మంత్రి జైశంకర్ కావడం గమనార్హం. ఇక 2015లో చివరిసారిగా దివంతగ సుష్మా స్వరాజ్ పాకిస్థాన్ పర్యటనకు వెళ్లారు. వాస్తవానికి ప్రస్తుతం ఉన్న పరిస్థితుల్లో పాకిస్థాన్ లో భారత మంత్రి ఒకరు పర్యటిస్తారా? అనే సందేహాలు నెలకొన్నాయి. కానీ, జైశంకర్ ను కీలక సమావేశానికి పంపింది మోదీ ప్రభుత్వం.

పాక్ గడ్డపై కాళిందక : ఒకప్పుడు అవిభాజ్య భారత దేశంలో కలిసి ఉన్న పాకిస్థాన్ దేశ విభజన తర్వాత మనుకు ప్రధాన శత్రువుగా మారిపోయింది. అలాంటి పాక్ లో అడుగుపెట్టిన జై శంకర్ బుధవారం ఎక్స్ లో ఓ ఫొటో పెట్టారు. ఇస్లామాబాద్ లో ఆయన మార్కింగ్ వాక్ చేస్తున్న ఫొటో అది. “మా (భారత) హైకమిషన్ ప్రాంగణంలో భారత్-పాక్ దేశాల సహచరులతో మార్కింగ్ వాక్” అంటూ దానికి రెటైవ్ ఇచ్చారు. ఎస్సీవో సమ్మిట్ కోసం మంగళవారమే పాక్ వెళ్లిన జై శంకర్ బుధవారం పాక్ ప్రధాని షాబాజ్ షరీఫ్ కూడా పాల్గొన్న ఇస్లామాబాద్ లోని జిన్నా కన్వెన్షన్ సెంటర్లో ప్రసంగించారు. కాగా, భారత్, చైనా, రష్యా, బెలారస్, కజకిస్తాన్, కిర్గిజ్స్తాన్, తజికిస్తాన్, ఉజ్బెకిస్తాన్ తదితర దేశాలు ఎస్సీవో కూటమిగా ఏర్పడ్డాయి. ఇస్లామాబాద్ భేటీలో ఇరాన్ మొదటి ఉపాధ్యక్షుడు, మంగోలియా ప్రధాని పాల్గొంటున్నారు.

షాబాజ్ తో మాట.. ఆపై చురక... షాంఘై సహకార సంస్థ సదస్సుకు వెళ్లిన జైశంకర్ పాకిస్థాన్ ప్రధాని షాబాజ్ షరీఫ్ తో మాట కలిపారు. అదీ కొద్దిసేపే. అయితే, ఇది పాక్ ప్రధాని మంగళవారం రాత్రి ఇచ్చిన అధికారిక విందులోనే. జైశంకర్, షాబాజ్ లు షేక్ హ్యాండ్ చేసుకున్నారు. కాగా, బుధవారం సదస్సులో మాట్లాడుతూ.. పాకిస్థాన్ గడ్డపైనే పాకిస్థాన్ కు జైశంకర్ చురకలేశారు. క్రాస్ బోర్డర్ టెర్రరిజం (సీమాంతర ఉగ్రవాదం) గురించి ప్రస్తావిస్తూ విమర్శలు చేశారు. “సమృథం, సహకారం, స్నేహం లోపిస్తే పొరుగువారు దూరం అవుతారంటూ” భారత్-పాకిస్థాన్ సంబంధాలు ఎందుకు దెబ్బతిన్నాయో ఆత్మపరిశీలన చేసుకోవాలని కూడా సూచించారు. “సరిహద్దుల్లో తీవ్రవాదం, ఉగ్రవాదం, వేర్పాటువాద కార్యకలాపాలు ఉంటే.. ఆ రెండు దేశాల మధ్య వాణిజ్యం, అనుసంధానం, ప్రజల మధ్య సంబంధాలకు అవకాశం ఉండదు” అని జైశంకర్ కుండబద్దలు కొట్టారు. అయితే పాకిస్థాన్ గురించే ఇదంతా అని స్పష్టంగా తెలిసిపోతోంది. ఎస్సీవో సదస్సులో మాట్లాడాక జైశంకర్ ట్వీట్ చేశారు. సదస్సులో మన దేశ ప్రకటనను వినిపించానని కల్లోల ప్రపంచంలో మనం ఎదుర్కొంటున్న సవాళ్లకు తగినవిధంగా స్పందించాలని కోరినట్లు తెలపడం గమనార్హం. కాగా, 2019 ఫిబ్రవరిలో పూల్వామాలో సీఆర్పీ ఎఫ్ జవాన్ల కాన్వాయ్ పై పాకిస్థాన్ మద్దతు ఉన్న జైషే మొహమ్మద్ సంస్థ భయంకర దాడికి పాల్పడింది. దీంతో 40 మంది జవాన్లు వీర మరణం పొందారు. భారత వాయుసేన ఆ వెంటనే ఫిబ్రవరి 26న పాక్ లోని బాలాకోట్ లో ఉన్న జైషే స్థావరాలపై బాంబులు వేసింది. అప్పటి నుంచి రెండు దేశాల సంబంధాలు మరింత దిగజారాయి.

మెల్మొంటేనే పచ్చదనం!



పెద్దపల్లి : అటవీ విస్తీర్ణం పెంచేందుకు ప్రభుత్వం అవసరమైన చర్యలు తీసుకుంటోంది. ఏటా ఆర్థికంగా లక్షల్లో మొక్కలు నాటుతున్నా.. సంరక్షణను గాలికొదిలేస్తున్నారు. రూ.కోట్ల నిధులు ఖర్చైనప్పటికీ ప్రభుత్వ ఆశయం నెరవేరడం లేదు. 2025-26 ఏడాదికి సంబంధించి మొక్కల పెంపకం లక్ష్యాన్ని నిర్ణయించారు. విత్తన దశలోనే నిర్లక్ష్యం నెలకొంది. నర్సరీల్లో మౌలిక వసతులు కొరవడి వేసవి ఎండ వేడిమి తట్టుకోలేక ఎండిపోతున్నాయి. గత అడ్డంకులు అధిగమిస్తేనే హరిత కల ఫలించనుంది. ఇదీ పరిస్థితి మొక్కల కొరత లేకుండా ఊరికొక నర్సరీ ఉంది. అక్కడ సీడ్ కోసం పైకప్పు ఏర్పాటు చేయడం లేదు. చుట్టూ కంచె లేక మొక్కలు పశువులకు మేతగా మారుతున్నాయి. బోరు వనతి కొరవడంతో మొక్కలు నీరందడం లేదు. నాణ్యమైన విత్తనాలు కాకపోవడంతో సంచుల్లో చనిపోతున్నాయి. గత ప్రభుత్వం హరితహారంలో భాగంగా మొక్కలు నాటగా ప్రస్తుతం వన మహోత్సవం పేరిట ఈ కార్యక్రమం అమలువుతోంది. : నర్సరీల్లో సీతాఫలం, నిమ్మ, బిత్తాయి, జామ, అల్లనేరడి, జామ, చింత, మల్లె, జాజిమల్లె ఇలా.. పూలు, సీదనిచ్చే తదితర మొక్కలకు

ప్రాధాన్యం ఇస్తున్నారు. నర్సరీల్లో విత్తనం విత్తిన నుంచి మూడేళ్లలోపు నిర్వహణ కోసం ఉపాధిహామీ నిధులు కేటాయిస్తున్నారు. నర్సరీల్లో సంచుల్లో నింపి విత్తనాలు, విత్తడం సుమారు 2 మీటర్ల ఎత్తు మొక్క ఎదిగే వరకు ఒక్కోదానికి రూ.114, నాటిన మొక్క రక్షణకు ముళ్లచెట్లతో రక్షణ కంచె (పెన్సింగ్)కు రూ.190, మరో రెండేళ్ల నిర్వహణకు రూ.126 ఇలా మొత్తం ఒక్కో మొక్కకు రూ.430 ఖర్చవుతోంది. వచ్చే ఏడాది 16.34 మొక్కలు నాటాలని లక్ష్యం విధించారు. పది శాతం అదనంగా నర్సరీల్లో 20.69 లక్షల మొక్కలు సిద్ధం చేయాలని ఆదేశించారు. నర్సరీల్లో ప్రతి మొక్క మూడు మీటర్ల వరకు ఎత్తు ఎదగాలి. కానీ.. విత్తనాల్లో నాణ్యత లేమి, నీళ్ల సమస్య, షేడ్ నెట్లతో సీద అందివ్వకపోవడం వంటి కారణాలతో మొక్కలు ఆశించిన మేర ఎదగడం లేదు. విత్తన దశలోనే మేల్కొంటేనే వన మహోత్సవ కార్యక్రమం విజయవంతం అవుతోంది. ఆ దిశగా అధికార యంత్రాంగం పూర్తిస్థాయిలో దృష్టి సారించాల్సి ఉంది.

మన చేతుల్లోనే ఆరోగ్యం



సిద్దిపేట : సిద్దిపేట అర్బన్ మండలం బక్రిచెప్పాల మండల పరిషత్ ప్రాథమిక పాఠశాలలో పూర్వ ప్రాథమిక మొదలు ఐదో తరగతి వరకు 94 మంది చదువుతున్నారు. నిత్యం ఉదయాస్తమి ప్రార్థన సమయంలో చేతుల శుభ్రతపై ఉపాధ్యాయులు అవగాహన కల్పిస్తున్నారు. ద్రావణాన్ని అందుబాటులో ఉంచుతున్నారు. ఉపాధ్యాయులు పర్యవేక్షిస్తున్నారు. పిల్లల ఆరోగ్యానికి ఇలా జాగ్రత్తలు తీసుకుంటున్నామని హెచ్చెం సయ్యద్ సందాని చెబుతున్నారు. పంట నిర్వాహకుల విషయంలోనూ ఇలాంటి జాగ్రత్తలు తీసుకుంటున్నట్లు వివరించారు. ఆరోగ్యమే మహాభాగ్యం. ఇందుకు ప్రతీ అంశం కీలకమే. దినచర్యలో కొన్ని జాగ్రత్తలు పాటేస్తే.. సురక్షిత జీవనం సొంతం. చేతుల శుభ్రత అత్యంత ప్రాధాన్యంతో కూడుకుంది. తద్వారా ఎన్నో రోగాల నుంచి కాపాడుకోవచ్చని వైద్యులు సూచిస్తున్నారు. ఇటీవల ఆరోగ్య స్పృహ పెరిగినా.. విద్యాలయాల్లో కచ్చితంగా అమలు చేయాలి. నేడు ప్రపంచ చేతుల పరిశుభ్రత దినోత్సవం సందర్భంగా సిద్దిపేటకు చెందిన ఆసోసియేట్ ప్రొఫెసర్ డా. రామ్మోహన్ ఇలా వివరించారు. అవరిశుభ్రతతో.. అనారోగ్యానికి కారణం. చిన్నారల్లో అవగాహన లేమితో ఇబ్బందులు ఎదుర్కొంటారు. ఉమ్మడి మెడక్, వికారాబాద్ జిల్లాల్లో ఒకప్పటితో పోలిస్తే కొంత మార్పు కనిపిస్తోంది. విద్యాసంస్థల్లో మాత్రం భిన్నమైన

పరిస్థితి నెలకొంది. అత్యధిక చోట్ల నీటి వసతి ఉన్నా సబ్బు లేదా ద్రావణాలు ఉంచడం లేదు. మధ్యాహ్న భోజనం, స్నాక్స్ తినే ముందు, ఆడినప్పుడు, శౌచాలయానికి వెళ్లినప్పుడు మాములుగా శుభ్రం చేసుకుంటున్నారు. విద్యాసంస్థల నిర్వాహకులు దీనిపై శ్రద్ధ వహించాలి. గ్రామాల్లో అంగన్వాడీ ఉపాధ్యాయులు, ఆశా, ఆరోగ్య కార్యకర్తలు, ఏఎన్ఎంలు ప్రజల్లో చైతన్యం తీసుకురావాలి. ఇలా చేద్దాం.. భోజనానికి ముందు చేతుల శుభ్రత తప్పనిసరి. ఒక నిమిషం ఇందుకు కేటాయించాలి. : దగ్గినా, తుమ్మినా విస్మరించొద్దు. : మల, మూత్ర విసర్జన తర్వాత కాళ్ళు, చేతులు కడుక్కోవాలి. : పాఠశాలల్లో ద్రావణం లేదా సబ్బును అందుబాటులో ఉంచాలి. : ఉంగరాలు పెట్టుకునే చేతి వేళ్లను ఎక్కువ శుభ్రం చేయాలి. : నెరసె, బ్యాక్టీరియాలు ఒంటోకి చేరేందుకు చేతులే వాహకాలు. కళ్ళు, ముక్కు, నోటిని తరచూ చేతులతో తాకే ప్రయత్నం చేయొద్దు. : చేతుల శుభ్రత అలవాటుగా మారితే అనారోగ్య సమస్యల నుంచి 90 శాతం భద్రంగా ఉన్నట్టే. బాధ్యత వహిస్తే.. సబ్బు లేదా ద్రావణంతో చేతుల శుభ్రతతో అతిసారం 30 శాతం, శ్వాసకోశ వ్యాధులను 20 శాతం వరకు నివారించవచ్చు. కలరా, ఎటోలా, హెపటైటిస్-ఈ తదితర వాటి కారకాల వ్యాప్తిని అడ్డుకోవచ్చు. కడగకుండా అల్పాహారం, అహారం తీసుకుంటే హానికర క్రిములు పొట్టలో చేరే అవకాశం మెండు. కొన్ని సందర్భాల్లో ట్రైపాయిడ్, కడుపునొప్పి, విరేచనాల బారిన పడుతుంటారు. తల్లిదండ్రులు బాధ్యతగా బాల్యంలోనే అవగాహన కల్పించాలి. అలవాటు చేస్తూ..

వికారాబాద్లోని జిల్లా పరిషత్తు ఉన్నత పాఠశాలలో విద్యార్థులకు చేతుల శుభ్రతపై అవగాహన కల్పిస్తున్నారు. మధ్యాహ్న భోజన సమయంలో హ్యాండ్‌వాష్, సబ్బు అందుబాటులో ఉంచుతున్నారు. ప్రధానోపాధ్యాయుడు జాక వెంకటేశం వక్కాగా పర్యవేక్షిస్తున్నారు. విద్యార్థులకు దీన్ని అలవాటుగా మారుస్తున్నారు. ఈ బడిలో 378 మంది చదువుకుంటున్నారు. ఇంట్లోనూ పాటించాల్సిన పద్ధతుల గురించి ప్రత్యేకంగా వివరిస్తున్నారు. తరచూ స్థానిక వైద్యులతో సమావేశాలు నిర్వహిస్తూ చైతన్యం తీసుకొనున్నారు. జిల్లాలో ఇలా..జనాభా: 12.5 లక్షలు అన్ని రకాల విద్యాలయాలు (1-10వ తరగతి వరకు): 1623 విద్యార్థులు: 2.39 లక్షలు

సగం ఎస్టిపీలు.. ఎఫ్టీఎల్లోనే!.. హైద్రా దెబ్బతో కొత్త స్థలాల ఎంపిక

హైదరాబాద్: జలమండలి కొత్తగా నిర్మించనున్న మురుగు శుద్ధి కేంద్రాలు(ఎస్టిపీల) చాలా వరకు ఎఫ్టీఎల్లో ఉన్నాయని జలమండలి ఆలస్యంగా గుర్తించింది. మొత్తం 39 ఎస్టిపీల్లో దాదాపు సగం కేంద్రాలది ఇదే పరిస్థితి అని తెలుసుకుంది. హైద్రా నిబంధనల నేపథ్యంలో ఎస్టిపీలు నిర్మించనున్న ప్రాంతాలపై అధికారులు మరోసారి సమీక్ష చేశారు. ఈ కేంద్రాల్లో ఎక్కువ శాతం ఎఫ్టీఎల్, బఫర్ జోన్లలో ఉండటంతో అప్రమత్తమయ్యారు. చెరువులకు దూరంగా నిర్మించేందుకు కొత్త స్థలాలు ఎంపికపై కనరత్న చేస్తున్నారు. కేంద్ర ప్రభుత్వం అమృత స్మింలో భాగంగా ప్రభుత్వంతోపాటు గుత్తేదారు భాగస్వామ్యం కింద హైద్రాద్ యూన్యూటిటీ పద్ధతి(హామ్)లో కొత్తగా 39 ఎస్టిపీలను నిర్మించనున్న సంగతి తెలిసిందే. అప్పటికి రింగ్రోడ్డు వరకు మురుగు కలిసే మూసీతో పాటు చెరువులు, కుంటల వద్ద వీటిని ఏర్పాటుచేయనున్నారు. మరో వారంలో టెండర్లను ఆహ్వానించేందుకు జలమండలి సిద్ధమవుతోంది. మొత్తం రూ.3849.10 కోట్ల వ్యయంతో నిర్మించనున్నారు. కేంద్రం నుంచి 40శాతం.. అమృత స్మింతోపాటు హామ్ మోడల్ కింద కేంద్రం 40 శాతం, గుత్తేదారు సంస్థ, జలమండలి కలిసి 60 శాతం నిధులు వెచ్చిస్తాయి. వసూలు పూర్తిచేసిన తర్వాత గుత్తేదారు పెట్టిన మొత్తాన్ని వాయిదాల పద్ధతిలో తిరిగి జలమండలి చెల్లించనుంది. భూసేకరణ ఇబ్బంది లేకుండా ప్రభుత్వ భూముల్లో చిన్నచిన్న కేంద్రాలను ఎక్కువ ప్రాంతాల్లో నిర్మించనున్నారు. వీటిలో చాలా వరకు చెరువులు, కుంటల ఎఫ్టీఎల్లో నిర్మించేందుకు తొలుత



ప్రణాళిక సిద్ధంచేశారు. సర్వే లేకుండానే ఈ స్థలాలను ఎంపిక చేశారు. ఇటీవల హైద్రా కార్యచరణ నేపథ్యంలో జలమండలి మరోసారి వీటిని పరిశీలించడంతో అసలు విషయం తెలిసింది. దీంతో తాజాగా చెరువులకు ఎఫ్టీఎల్, బఫర్ జోన్లకు దూరంగా ఉండేలా చూస్తున్నామని ఓ అధికారి తెలిపారు. కేంద్రాలు ఏర్పాటుయ్యే ప్రాంతాలు: అవీన్‌పూర్, నేరెల్ల, ఇక్రిశాట్, ఉస్మాబావి, బాచుగూడ, తిమ్మక్కరెచెరు, గండిగూడెం, గొడవల్లి, పొతాయేపల్లి లేక్, నవకుంట లేక్, షీర్డగిగూడ, కొర్రెముల, నాగారం లేక్, చీర్యాల లేక్, కుందనపల్లి, యామ్మంపేట్, కుంటల్లూరు, గొరెల్లి, ఎదులచెరువు, పల్లెచెరువు, ఉమ్మానాగర్, బండగూడ, గుర్రంచెరువు, మీర్పేట్ తలాట్ ఎస్టీపీ, సాధనచెరువు, రావిర్యాల, బొంగులూరు, మానబేచెరువు, కొత్తాల్గూడ, కామనిలేక్, నల్లచెరువు-2, కాప్రా, హైదరాబాద్ పబ్లిక్‌హెల్త్, ఫతేనగర్-2, చిత్రపురి, నార్సింగ్(ఓఆర్ఆర్), హైదరాబాద్, సంగం(బాపూపూర్), పటేలేచెరువు.

యాసంగి పంట ప్రణాళిక ఖరారు

నల్గొండ : నల్గొండ జిల్లాలో యాసంగి పంటల సాగునకు సంబంధించి వ్యవసాయశాఖ కార్యచరణ ప్రణాళిక ఖరారు చేసింది. 2024-25లో 5,83,620 ఎకరాల్లో రైతులు సాగు చేస్తారని అంచనా వేసింది. ఈ మేరకు అవసరమైన ఎరువులు, విత్తనాలను అందుబాటులో ఉంచింది. జిల్లాలో 90 శాతం చెరువులు, సాగర్, మూసీ, జలాశయాలు వర్షాకాలంలో పూర్తిగా నిండావు. ఈ నేపథ్యంలో భూగర్భ జలమట్టం పెరిగింది. బోర్లు, బావుల్లో సాగుకు సరిపోను నీరు లభిస్తుంది. ఈ సందర్భంగా ఏ మండలంలో ఎన్ని ఎకరాల్లో పంటలు సాగు చేస్తారనే విషయంలో నిర్దేశిత లక్ష్యాన్ని అధికారులు రూపొందించారు.

రాయితీ లేదు..ఎక్కువగా సాగు చేసే వరితో పాటు వేరుశనగ, మినుము, పెసర, ఆముదం, జొన్న, సజ్జ విత్తనాలకు ప్రభుత్వం రాయితీ ఇంత వరకు ప్రకటించలేదు. దీంతో ప్రయవేలు వ్యాపారుల వద్ద కొనాల్సి వస్తోంది. వారు ఇష్టం వచ్చిన ధరకు విక్రయించే అవకాశం



ఉంది.వరి సాగునే అధికంగా.. జిల్లాలో సాగుకు భూములు అనుకూలంగా మారాయి. ప్రాజెక్టుల, బోరు బావుల కింద వరి సాగుకు మెగ్గు చూపుతున్నారు. అధికారులు మాత్రం ఆరుతడి పంటలు సాగు చేయాలని సూచనలు చేస్తున్నారు. నల్గొండ నియోజకవర్గంలోనే ముందస్తుగా వానాకాలం వరి కోతలు ప్రారంభించారు. మిగిలిన నియోజకవర్గాల్లో నవంబరు, డిసెంబరులో వరి కోతలు మొదలవుతాయి. ఎక్కడ ముందస్తుగా కోతలు మొదలవుతాయో అక్కడ విత్తనాలు సిద్ధంగా ఉండేలా కార్యచరణ రూపొందిస్తున్నామని సంబంధిత అధికారులు తెలిపారు. విత్తనాలు సిద్ధం..: పొల్వాయి శ్రవణ్ కుమార్, జిల్లా వ్యవసాయాధికారి, నల్గొండయాసంగిలో పంటల సాగుకు అనుకూల వాతావరణం ఉంది. సమృద్ధిగా వర్షాలు కురవడంతో బోర్లు, బావుల్లో నీటి మట్టాలు పెరిగాయి. అన్ని రకాల విత్తనాలు సిద్ధంగా ఉన్నాయి.

ఉల్లి పంటపైనే ఆశలు

నారాయణపేట్ : ఈ సారి పుష్పలంగా వర్షాలు కురియడంతో బోరు, బావుల్లో నీటి మట్టం పెరిగింది. ప్రస్తుతం ఉల్లి పంటకు మార్కెట్లో మంచి డిమాండ్ ఉండటంతో సాగుపై రైతన్నలు మొగ్గుచూపుతున్నారు. ఖరీఫ్‌లో వేసిన పెసర, మినుము, సోయా పంటలకు అధిక వర్షాలతో నష్టం వాటిల్లింది. ఆ భూముల్లో ఉల్లి పంట వేస్తే ఆదుకుంటుందని రైతులు మొగ్గుచూపుతున్నారు. భూములను దుక్కులు చేసి నాట్లకు ముమ్మరం చేస్తున్నారు. ఇప్పటికే ఉల్లి నారును పెంచారు. ఈ పంట 100 రోజుల్లో చేతికి వస్తుండటంతో తక్కువ వ్యవధిలో ఎక్కువ లాభం వస్తుందనే ఆశతో రైతులు ఉల్లిసాగుపై మొగ్గు చూపుతున్న తీరుపై ప్రత్యేక కథనం. ఇదీ సంగతి: జిల్లాలో నారాయణపేట్, జుహీరాబాద్, అందోలు నియోజకవర్గాల్లో ఉల్లిపంట అధికంగా సాగు చేస్తుంటారు. ఇందులో తుమ్మూర్, రాజాపూర్, ఎల్లోయి, దుదేగొండ, దోనపల్లి, మాయికోడ్, జి.హోక్రాన, పంచాగామ, పిట్టి, ముగ్గుంపూర్, ఉటీపల్లి, శెల్లిర, దొవ్వులే తదితర గ్రామాల్లో ఎక్కువ సంఖ్యలో ఉల్లి సాగువుతుంది. గతం కంటే ఈసారి వర్షాలు సమృద్ధిగానే కురియడంనా పంట సాగుకు మండలంలో పాడుతున్న మంజీర నది పరిస్థితులనా పంట సాగుకు రైతులు ఆసక్తి చూపుతున్నారు. గత సంవత్సరం పట్టిపోయిన బోరు, బావుల్లో ఈసారి పుష్పలంగా నీరుంది. ప్రతీ ఏడాది నారాయణపేట్ నియోజకవర్గంలో సుమారు 2వేల ఎకరాల వరకు ఉల్లి పంట సాగువుతుండగా ఈసారి వర్షాలు ఎక్కువగా కురియడంతో సాగు విస్తీర్ణం పెరిగే అవకాశాలు కనిపిస్తున్నాయి.

సాగు విధానం: మొదట ఉల్లి పంట సాగు చేయాలంటే భూమిని



చదును చేసి ఉల్లి విత్తనాలు చల్లాలి. తదుపరి 45 రోజులకు నారు వేసుకోవచ్చు. నాలు వేసిన 100 రోజులకు పంట కోతకు వస్తుంది. పంట వేసిన నుంచి కోతకు వచ్చే వరకు రెండుసార్లు కలుపు తీయాల్సి ఉంటుంది. రెండు మార్లు పోటాష్, డీపీ, యూరియా తదితర ఎరువులు చల్లాలి ఉంటుంది. రెండు కిలోల విత్తనాలకు ఒక ఎకరం వరకు వేసుకోవచ్చు. ఒక ఎకరంలో పంట బాగా పండితే సుమారు 70 నుంచి 80 క్వింటాళ్ళ వరకు పంట దిగుబడి వస్తుంది. ఎకరాకు రూ.25 వేల వరకు పెట్టుబడులకు ఖర్చవుతుంది. ఈసారి కిలో ఉల్లి విత్తనాలకు రూ.800 నుంచి రూ.1000 వరకు అమ్ముతున్నారు. తక్కువ వ్యవధి ఎక్కువ ఆదాయం వచ్చే పంట కావడంతో కొత్త రైతులు కూడా ఉల్లి పంట సేద్యానికి మొగ్గుచూపుతున్నారు. వర్షాలతో పంటలు నష్టపోయిన వారంతా ఉల్లి నాట్లలో నిమగ్నమయ్యారు. వర్ష నష్టం పూర్తికూడామని! ఈసారి అధిక వర్షాలతో పెసర, మినుము, సోయా తదితర పంటలకు తీవ్ర నష్టం వాటిల్లింది. పెట్టిన పెట్టుబడి కూడా రాలేదు. ప్రస్తుతం బోరు బావుల్లో సమృద్ధిగా నీరు రావడంతో ఉల్లి గట్టిక్లిస్తుందని అన్నదాతలు సాగు చేస్తున్నారు. నాట్లు ముమ్మరంగా సాగుతున్నాయి. కూలీలకు చేతినిండా పని ఉండటంతో సత్కృతి వ్యక్తం చేస్తున్నారు.

నాసిరకం పనులకు వేదిక!

టీకులపల్లి : వ్యవసాయ అధికారులు రైతులకు అందుబాటులో ఉంటూ.. వారికి సలహాలు, సూచనలు ఇచ్చేలా గత ప్రభుత్వం రైతు వేదికలను ప్రతిష్ఠాత్మకంగా నిర్మించింది. ఇంత వరకు బాగానే ఉన్నా, నిర్మాణ వనల్లో గుత్తేదారులు నాణ్యత పాటించక పోవడంతో వాటి నిర్మాణాలు అప్పుడే దెబ్బతిన్నాయి. టీకులపల్లి మండలం ముత్యాలంపాడు క్రాస్‌రోడ్‌లో సుమారు 30 లక్షలతో మొత్తం నాలుగు రైతు వేదికల్లో మరమ్మత్తులు చేపట్టాలని కలెక్టర్ ఆదేశించారు. దీనికి సంబంధించి ప్రతిపాదనలు చేయాలని పంచాయతీ రాజ్ అధికారులను కోరారు. దెబ్బతిన్న నిర్మాణాల పరిశుభ్రతకు చర్యలు తీసుకుంటా” అని వ్యవసాయ శాఖ ఇల్లెందు డివిజన్ అధికారి లాల్‌చంద్ అన్నారు.

అవాంతరాలు.. అధిగమించి..

పరిగి: పరిగి నియోజకవర్గం పూడూరు మండలం దామగుండం రిజర్వు ఫారెస్టులో భారత నౌకాదళానికి సంబంధించిన నేవీ రాడార్ కేంద్రం (వ్యూహాత్మక కమ్యూనికేషన్ స్టేషన్) ఏర్పాటుకు నేడు కేంద్ర, రాష్ట్ర ప్రభుత్వాలు శ్రీకారం చుడుతున్నాయి. నిజానికి పదేళ్ల క్రితమే ఇక్కడ వీఎల్ఎఫ్ స్టేషన్‌కు భారత నౌకాదళం, రక్షణ శాఖ ద్వారా ప్రయత్నాలు ప్రారంభించింది. కేంద్ర పర్యావరణశాఖ నుంచి స్టేజ్ -2 అనుమతులు కూడా లభించాయి. పలు కారణాలతో వాయిదా దగా స్థానిక ఎమ్మెల్యే రామ్మోహన్‌రెడ్డి పట్టుబట్టడం, సీఎం రేవంత్‌రెడ్డి చొరవతో ఉన్న అడ్డంకులన్నీ తొలగిపోవడంతో ఖాయమైంది. అయితే కొంత కాలంగా దీనిపై పర్యావరణ ప్రేమికులు, సామాజిక వేత్తలు, స్వచ్ఛంద సంస్థల ప్రతినిధులు తీవ్ర వ్యతిరేకత వ్యక్తం చేస్తున్నారు. నేవీ అధికారులు ఈ కోణంలో కూడా ఆలోచించి పర్యావరణానికి ఎలాంటి నష్టం జరగకుండా చర్యలు తీసుకోవాల్సి ఉంది. ఈ నేపథ్యంలో కథనం

పూడూరు నుంచే పర్యవేక్షణ: అరేబియా సముద్రం, హిందూ మహాసముద్రం, బంగాళాఖాతంలో తిరిగే నౌకలు, జలాంతరాయుల నుంచి వచ్చే సంతకాలాల్ని పూడూరు నుంచే పర్యవేక్షించడానికి కమ్యూనికేషన్ వ్యవస్థ ఏర్పాటుతోంది. దీనికోసమే వీఎల్ఎఫ్ కేంద్రాన్ని ఏర్పాటు చేస్తున్నారు.



ఆది నుంచీ వ్యతిరేకత రాడార్ స్టేషన్ ఏర్పాటుతో రేడియేషన్ ప్రభావంతో ఈ ప్రాంతంలో పర్యావరణం దెబ్బతింటుందని పలువురు పర్యావరణ వేత్తలు, సామాజిక ఉద్యమకారులు ఆదినుంచి వ్యతిరేకిస్తున్నారు. నిరసనలు కూడా చేశారు. మరి కొందరు న్యాయస్థానాన్ని ఆశ్రయించారు. అనుమతులు రద్దు చేయాలని భూములను అప్పగించాడని కోరుతూ గతంలో పూడూరు గ్రామసభలో తీర్మానించి కలెక్టర్‌కు అందించారు. ఇక్కడ పురాతన రామలింగేశ్వర స్వామి ఆలయం ఉంది. ప్రాజెక్టు ఏర్పాటుతో మనుగడపై భక్తుల్లో పలు సందేహాలు నెలకొన్నాయి. దేశ చరిత్రలో పరిగికి ప్రత్యేక స్థానం

టి.రామ్మోహన్‌రెడ్డి, ఎమ్మెల్యే దేశ రక్షణ వ్యవస్థ పరిగిలో ఏర్పాటు కావడం హర్షించడగ విషయం. చరిత్రలోనే పరిగి పేరు నిలిచిపోతుంది. పర్యావరణానికి ఎలాంటి నష్టం జరగదు. స్థానికంగా ఉపాధి అవకాశాలు పెరుగుతాయి. ఎలాంటి హానీ ఉండదు

జ్ఞానేశ్వర్, జిల్లా అటవీ అధికారి రాడార్ కేంద్రం ఏర్పాటుతో పర్యావరణానికి ఎలాంటి హానీ ఉండదు. నేటికే అప్పగించిన భూమిలో 1.93లక్షల మొక్కలే ఉన్నాయి. అవసరాన్ని బట్టి మాత్రమే తొలగిస్తారు. జీవ వైవిధ్యం, పర్యావరణ సమతుల్యతను కాపాడేందుకు తగిన చర్యలు చేపడతారు.

ఆ నివేదికలు బయట పెట్టాలి ఎం.నాగేశ్వర్, అసిస్టెంట్ ప్రొఫెసర్, పరిగి రాడార్ స్టేషన్‌తో లక్షలాది మొక్కలు పోవడంతో పాటు పర్యావరణానికి తీవ్రహాని కలుగుతుందన్న అనుమానాలు వ్యక్తమవుతున్నాయి. తమిళనాడులో ఏర్పాటు చేసిన సమయంలో ఎలాంటి హానీ లేదన్న నివేదికలను ప్రజల ముందు ఉంచాలి.

మరో చోటుకు మార్చితేనే మంచిది సత్యానందస్వామి, దామగుండం పరిరక్షణ కమిటీ సభ్యుడువీఎల్ఎఫ్ స్టేషన్‌తో నీరు కలుషితం కావడం, రేడియేషన్ ప్రభావంతో ప్రజల ఆరోగ్యం దెబ్బతినే ప్రమాదముంది. జీవరాశుల మనుగడ ప్రత్యార్థకంగా మారుతుంది. చుట్టూ పది గ్రామాల ప్రజలపై ప్రభావం ఉంటుంది. దామగుండం రిజర్వు ఫారెస్టు ఏరియా విస్తీర్ణం - 3260 ఎకరాలు రాడార్ స్టేషన్‌కు కేటాయించిన భూమి - 2900 ఎకరాలు అందుకు ఉన్న చెట్లు, మొక్కలు సుమారు - 1,93,562 ప్రాజెక్టు అంచనా వ్యయం.. రూ.3,100 కోట్లు అటవీభూమి అప్పగించేందుకు కంపా నిధులు. రూ.133.54 కోట్లు భూ సంరక్షణ చర్యలకు నేవీ చెల్లింపులు.. రూ.18.56కోట్లు

శివారు రైతుకు చేయూత

హైదరాబాద్: హైదరాబాద్ శివారు ప్రాంతాల్లో పండ్లు కూరగాయలు పండిస్తున్న రంగారెడ్డి జిల్లా రైతులకు చేయూతనందించేందుకు ప్రభుత్వం చర్యలు చేపట్టనుంది. వ్యవసాయ, వ్యవసాయేతర అంకుర సంస్థలను స్థాపించేందుకు వ్యవసాయ, మార్కెటింగ్ శాఖ అధికారులు సన్నాహాలు చేస్తున్నారు. మార్కెట్ అవసరాలకు అనుగుణంగా రైతుల నుంచే కూరగాయలు, ఉద్యాన పంటలు.. పండ్ల క్రయవిక్రయాలు నిర్వహించేందుకు అవసరమైన అంకుర సంస్థలు ఉండాలని ప్రభుత్వం నిర్ణయించగా.. అధికారులు ఈ మేరకు ఆ సంస్థల వివరాలను సేకరిస్తున్నారు. రంగారెడ్డి జిల్లాలో పండ్లు, కూరగాయలను పండించే ప్రాంతాలు హైదరాబాద్‌కు సమీపంలో ఉండడం, రవాణా సౌకర్యం సులభంగా ఉండడంతో అంకుర సంస్థలు ఏర్పాటు చేసేందుకు చాలామంది ఆసక్తి ప్రదర్శిస్తారని అధికారులు అంచనా వేస్తున్నారు. మెట్రో నగరాల్లో లక్షలు: అంకుర సంస్థల ఏర్పాటుతో హైదరాబాద్, బెంగళూరు, చెన్నై, ముంబయి నగరాలకు పండ్లు, కూరగాయలు, పూలను పంపించేందుకు నెట్‌వర్క్ ఏర్పాటుకానుందని అధికారులు చెబుతున్నారు. ఫైవ్‌స్టార్ హోటళ్ళు, కార్పొరేట్ సంస్థలు, ఇతర కంపెనీలకు వీటిని పంపించేందుకు అంకుర సంస్థలు మార్కెటింగ్ చేయనున్నాయి. ప్రస్తుతం రంగారెడ్డి జిల్లాల్లో 75వేల ఎకరాల్లో కూరగాయలు, పండ్లు, పూలను రైతులు పండిస్తున్నారు. కూరగాయలు, ఉద్యాన పంటలను ఎక్కువగా హైదరాబాద్, బెంగళూరు మార్కెట్‌లకు తరలిస్తున్నారు. కూరగాయలు సాగు చేస్తున్న రైతులు బోయిస్‌పల్లి వ్యవసాయ మార్కెట్, సమీపంలోని రైతుబజార్లలో విక్రయిస్తున్నారు. పెట్టుబడి, రవాణా ఖర్చులు, కొంత లాభం వేసుకుని అమ్మేసుకుంటున్నారు. అంకుర సంస్థలు ఏర్పాటైతే ఈ పంటలకు మార్కెటింగ్‌తో పాటు వ్యవసాయేతర పనులు చేస్తున్న యువకులకు ఉపాధి అవకాశాలు లభించే అవకాశాలున్నాయి.

ఇంటి దొంగలు



మల్కాల్: ప్రముఖ పుణ్యక్షేత్రమైన కొండగట్టు అంజనేయ స్వామి ఆలయంలో ఇంటి దొంగలు చేతిపాటం చూపుతున్నారు. ఆలయానికి నిత్యం వేలాదిగా భక్తులు తరలివచ్చి తమ శక్తికొద్దీ కానుకలు సమర్పిస్తుంటారు. ఆలయ సిబ్బందిలో కొందరు కానుకలు, నరకులను మాయం చేస్తూ స్వామివారికి శరణ్‌పం పెడుతున్నారు. తాజాగా ఆలయ నిత్యాన్నదాన సత్తంలో పనిచేసే జూనియర్ సహాయకులు రాములు బియ్యం బస్తాలతోపాటు ఇతర సరకులు మాయం చేసినట్లు అధికారుల విచారణలో తేలడంతో మెమో జారీ చేసిన విషయం విదితమే.

కొండగట్టు అంజన్న ఆలయ పరిసరాల్లో భక్తుల కదలికలు, సిబ్బంది పనితీరుపై నిఘావేయడానికి దాదాపు 60 సీసీ కెమెరాలు ఏర్పాటు చేశారు. వీటి పర్యవేక్షణకు పోలీసు ఔట్‌పోస్టులో రక్షణ సిబ్బంది విధులు నిర్వహిస్తున్నారు. ఆలయ పరిసరాల్లోని సీసీ కెమెరాలను హైదరాబాద్‌లోని పోలీసు కమాండ్ కంట్రోల్ కేంద్రానికి అనుసంధానం చేశారు. అయినప్పటికీ తరచూ అక్రమాలు, చోరీలు జరగడంపై భక్తులు ఆందోళన చెందుతున్నారు. - ఆరు నెలల కిందట శ్రీనివాసచారి అనే సీనియర్ సహాయకుడు దుకాణాల బెండుల లీజుకు సంబంధించి రూ.52 లక్షలను పలువురు వ్యాపారుల నుంచి పనులు చేసి ఆలయ ఖాతాలో జమచేయకుండా సొంతానికి వాడుకున్నట్లు అధికారుల విచారణలో తేలడంతో అతడిని సస్పెండ్ చేయడంతోపాటు ఈవో

ఫిర్యాదు మేరకు మల్కాల తాణాలో కేసు కూడా నమోదు చేశారు. ఈ వ్యవహారంలో గతంలో పనిచేసిన ఈవోను సస్పెండ్ చేయగా మరో ఇద్దరు సూపరింటెండెంట్లకు మెమోలు జారీ చేశారు. సీనియర్ సహాయకుడు ఆలయ నిధులను దుర్వినియోగం చేసినట్లు అధికారులు 8 నెలల తర్వాత గుర్తించడం నిర్లక్ష్యానికి నిదర్శనంగా నిలుస్తోంది. దాదాపు ఐదు నెలల కిందట ప్రసాదం తయారీ కేంద్రంలో 20 ఏకులైనా పనిచేసిన ఔట్‌పోస్టింగ్ ఉద్యోగి హుండ్లీ లెక్కింపు సమయంలో రూ.11,010 తస్కరించి పట్టుబడటంతో ఉద్యోగం నుంచి తొలగించారు.

జయంతి ఉత్సవాల సమయంలో చేయని పనులకు ఇంజనీరింగు నిభాగంలో కొందరు అధికారులు రూ.లక్షల్లో ఆలయ నిధులను స్వాహా చేసినట్లు ఆరోపణలున్నాయి. గతంలో పలు రకాల ఆర్థిక సేవలకు సంబంధించిన టికెట్లను కూడా రిఇష్యూ చేసిన సంఘటనలున్నాయి. కొండపైన జరిగే పలు బెండ్లల్లో నాయకులు, గుత్తెదార్లు కుమ్మక్కై అంజన్న సొమ్మును కాజేస్తున్నారు. ఆలయంలో జరుగుతున్న అక్రమ వసూళ్లపై పలుమార్లు భక్తులు అధికారులకు ఫిర్యాదు చేసినా సిబ్బంది తీరు మారడంలేదు. కొండగట్టులో ఇంటి దొంగల ఆటకట్టించి ఆలయ పవిత్రతకు భంగం కలగకుండా భక్తుల మనోభావాలు దెబ్బతినకుండా చర్యలు తీసుకోవాలని కోరుతున్నారు.

దాదాపు ఏడాది కిందట ఆలయ పాలకవర్గంలోని ప్రముఖ వ్యక్తి హుండ్లీ లెక్కింపు సమయంలో బంగారు ఆభరణం తస్కరించినట్లు సీసీ కెమెరాలో నమోదు కావడంతో స్థానిక నాయకులు దేవాదాయశాఖ కమిషనరుకు ఫిర్యాదు చేయడంతో అతడిని పదవి నుంచి సస్పెండ్ చేసినప్పటికీ కోర్టు స్టే ఉత్తర్వుల ద్వారా కొనసాగుతున్నారు. కఠిన చర్యలు - రామకృష్ణారావు, ఈవో కొండగట్టు ఆలయంలో విధులు నిర్వహించే ఉద్యోగులు అక్రమాలు, అవినీతికి పాల్పడితే కఠిన చర్యలు తీసుకుంటాం. నిబంధనలకు లోబడి ఉద్యోగులు పనిచేయాలి. అన్నదాన సత్తంలో బియ్యం, సరకులు మాయం చేసిన జూనియర్ సహాయకుడిపై తాఖాపరమైన చర్యలు తీసుకుంటాం. ఉన్నతాధికారుల ఆదేశాల మేరకు సస్పెన్షన్ కూడా చేస్తాం. కొండగట్టులో ఆయా విభాగాల సిబ్బంది పనితీరుపై ప్రత్యేక పర్యవేక్షణ ఉంటుంది.

అవార్డులు సరే... ప్రోత్సాహాక నిధులేవి?



వేములవాడ: గ్రామీణ ప్రాంత ప్రజలకు ఆధునిక వైద్య సేవలందిస్తూ మంచి గుర్తింపు పొందింది. వైద్యులు కూడా వివిధ రకాల శస్త్రచికిత్సలను విజయవంతంగా నిర్వహిస్తున్నారు. మరోవైపు రోజూ వచ్చే రోగుల సంఖ్య కూడా ఎక్కువగానే ఉంటుంది. వీటన్నింటి ఫలితంగా వేములవాడ ప్రాంతీయ ఆసుపత్రి రాష్ట్ర స్థాయిలో మూడేకుల ప్రతిష్ఠాత్మక కార్యకల్ప అవార్డును సొంతం చేసుకుంది. రాష్ట్రంలో దాదాపు వంద ఆసుపత్రులు ఉండగా మూడంచెల విధానంలో ఏటా ఈ అవార్డును సొంతం చేసుకోవడం గమనార్హం. అయితే ఈ అవార్డుకు సంబంధించిన నిధులు రాకపోవడం సిబ్బందిని నిరుత్సాహపరుస్తుంది. వేములవాడ ప్రాంతీయ ఆసుపత్రిని ఆధునిక హంగులతో నిర్మించారు. వంద పడకలు ఉన్న ఈ ఆసుపత్రిలో అత్యాధునిక వైద్య పరికరాలతో రోగులకు వైద్య సేవలందిస్తున్నారు.

సాధారణ శస్త్రచికిత్సలతోపాటు నేత్ర, ఆర్థో, మోకీళ్ల మార్పిడి, కాన్పులు, గర్భ సంచిలో గడ్డల తొలగింపు తదితర శస్త్ర చికిత్సలు రోజూ జరుగుతుంటాయి.

సెప్టెంబరు 6న 24 గంటల్లో 23 వివిధ శస్త్ర చికిత్సలు నిర్వహించి ఆసుపత్రి వైద్యులు రికార్డు నెలకొల్పారు. ఐవీ నెలకు దాదాపు 10 వేల వరకు ఉంటుంది. ఆసుపత్రి అభివృద్ధికి ఉపయోగపడతాయి ఆసుపత్రి ఏటా కార్యకల్ప అవార్డుకు ఎంపిక కావడం సంతోషంగా

ఉంది. కానీ అవార్డుకు ప్రకటించిన ప్రోత్సాహక నిధులు మాత్రం రావడం లేదు. నిధులు విడుదలైతే ఆసుపత్రిలో అభివృద్ధి పనులకు ఉపయోగించేందుకు అవకాశం ఉంది.

- సంతోష్‌చారి, పర్యవేక్షకుడు, వేములవాడ ప్రాంతీయ ఆసుపత్రి ఎంపిక విధానం ఇలా...

కార్యకల్ప అవార్డు ఎంపికకు బృందం సభ్యులు మూడంచెల విధానంలో పరిశీలిస్తారు. ఆసుపత్రిలో రోగులకు అందుతున్న సేవలు, పరిసరాల నిర్వహణ, పరిశుభ్రత, వ్యర్థాల సేకరణ, సిబ్బంది పని తీరు, విద్యుత్తు వినియోగం, వచ్చుదానానికి ప్రాధాన్యం వంటి అంశాలను పరిశీలనకు తీసుకుని మార్పులు వేసి నివేదిక ఇస్తారు. ఈ నివేదిక ఆధారంగా అవార్డుకు ఎంపిక చేస్తారు.

వేములవాడ ప్రాంతీయ ఆసుపత్రిని జూలై 26న రాష్ట్ర బృందం తనిఖీ చేసింది. ఈ తనిఖీల్లో వచ్చిన మార్పుల ఆధారంగా రాష్ట్రంలోనే మొదటి స్థానంలో నిలిచింది. అవార్డుకు ఎంపిక కావడంతో నగదు ప్రోత్సాహకం రూ.15 లక్షలు ప్రకటించింది. మూడేళ్లుగా కార్యకల్ప అవార్డుకు ఎంపికైనా ప్రభుత్వం ప్రకటించిన నిధులు మాత్రం రావడం లేదు. ఇప్పటికైనా ప్రభుత్వం విడుదల చేయాలని పలువురు కోరుతున్నారు.

పిడకలు.. పిలికరాలు.. ప్లాంటు ఎప్పుడో?

ధర్మపురి: ఓ వైపు ప్రముఖ పుణ్యక్షేత్రం, మరోవైపు నియోజకవర్గ కేంద్రం కావడంతో.. ప్రభుత్వం ధర్మపురిలో అత్యాధునిక వైద్య సేవలందించేందుకు ప్రాధాన్యత ఇస్తుంది. అయితే ఆసుపత్రిలోని సేవలపై నిఘా లేకపోవడంతో సిబ్బంది మొక్కుబడిగా వ్యవహరిస్తున్నారనే విమర్శలున్నాయి. పలుమార్లు ఉన్నతాధికారులు, ప్రజాప్రతినిధులు తనిఖీలు చేసినా.. మార్పు లేదు. ప్రభుత్వం మాతాశిశు కేంద్రం నిర్మించినా.. వైద్యులు, సిబ్బందిని నియమించకపోవడంతో సేవలు అందుబాటులోకి రాలేదు.

20 మంది మాత్రమే విధుల్లో.. ఇక్కడి సామాజిక ఆసుపత్రిలో గతేడాది 50 పడకల ఆసుపత్రిగా అప్‌గ్రేడ్ చేసినా.. అత్యవసర సేవలు ఏమాత్రం ఉండటం లేదు. కుక్కూటు, కోతులు దాడిచేసినా.. జగిత్యాల ఏరియా ఆసుపత్రికి వెళ్తున్నారు. కనీసం ఎక్స్‌గ్రెప్లాంటు, గర్భిణుల పరీక్షలకు సంబంధించిన పరికరాలు లేవని స్థానికులు వాపోతున్నారు. ఇక్కడ వైద్యులతో కలిసి 53మంది పనిచేయాల్సి ఉండగా.. 20 మంది మాత్రమే విధుల్లో ఉంటున్నట్లు చెబుతున్నారు.

పనిచేయని ఆక్సిజన్ ప్లాంటు.. రూ.కోటి వ్యయంతో నిర్మిస్తున్న ఆసుపత్రి మూడో అంతస్తు భవన నిర్మాణ పనులు నశ్తపడకన సాగుతున్నాయి. కరోనా సమయంలో సుమారు రూ.కోటి వ్యయంతో ఏర్పాటుచేసిన ఆక్సిజన్ ప్లాంటును గతేడాది ప్రారంభించినా.. సాంకేతిక లేవంతో పనిచేయడంలేదు. ఈ ఆసుపత్రి పరిధిలో ధర్మపురి, వెల్లటూర్, బుగ్గారం, బీరేపూర్ మండలాలొందగా.. నిత్యం 150 మంది ఓపీ రోగులు వస్తుంటారు. నేటికీ ప్రతిపాదనల్లోనే..గతేడాది 10 ఐసీయూ బెడ్ల ఫ్రాంటును ధర్మపురి ఆసుపత్రికి మంజూరు చేశారు. ఇది ప్రతిపాదనల్లోనే ఉంది. రోగులకు రోజూ అందించే భోజనం నాసిరకంగానే ఉంటోందని రోగులు వాపోతున్నారు. పారిశుధ్యం కూడా అధ్వాన్నంగానే ఉంటోందని..



మధ్యాహ్నం వేళ వైద్యులు అందుబాటులో ఉండటంలేదని బాధితులు చెబుతున్నారు. ఆసుపత్రి సేవలపై ప్రభుత్వ వివే లక్షణ్‌కుమార్ స్పందించి చర్యలు తీసుకోవాలని కోరుతున్నారు. అందని మాతాశిశు కేంద్రం సేవలు..ధర్మపురిలో గత ప్రభుత్వ హయాంలో రూ.8.50 కోట్లతో నిర్మించిన మాతాశిశు ఆసుపత్రి కేంద్ర భవన సేవలు అందుబాటులోకి రాలేదు. అసెంబ్లీ ఎన్నికలకు ముందు ఆదరభారదాగా అక్టోబర్‌లో అప్పటి మంత్రులు కేటీఆర్, కొప్పుల ఈశ్వర్ ప్రారంభించారు. రెండు నెలల్లో మిగతా పనులు పూర్తిచేసి సేవలను అందుబాటులోకి తీసుకుని వస్తామని ప్రకటించినా.. ఇప్పటివరకు అతీగతి లేదు.ప్రభుత్వం దృష్టికి తీసుకెళ్తాం..ఆసుపత్రిలో రోగులకు మెరుగైన సేవలందించేందుకు కృషిచేస్తాం. ప్రస్తుతం వైద్యుల కొరత అంతగా లేదు. సిబ్బందిని కూడా నియమించాం. పరికరాల కోసం ప్రతిపాదనలు పంపించాం. వైద్యులు నిర్జీత సమయం ప్రకారం ఉండేందుకు క్షేత్రస్థాయిలో పరిశీలించి చర్యలు తీసుకుంటాం. ఐసీయూ కేంద్రానికి కావాల్సిన పరికరాలు రావాల్సి ఉంది. మాతాశిశు ఆసుపత్రికి సిబ్బందిని నియమించలేదు. దీనిపై ప్రభుత్వం దృష్టికి తీసుకుని వెళుతాం.. - డా.రామకృష్ణ, జిల్లా వైద్యవిధాన పరిషత్, సమన్వయకర్త

కాందొలిపైనే పీని భారం!

సూర్యాపేట : జిల్లాలో గ్రామ పంచాయతీల పరిస్థితి అగమ్యుగోచరంగా తయారైంది. ఇప్పటికే సర్పంచుల పదవీకాలం ముగిసింది. దీనికితోడు ఆగస్టులో పంచాయతీ కార్యదర్శుల బదిలీలు జరిగాయి. కొత్తవారికి ఆయా పంచాయతీలపై అవగాహన లేదు. ప్రత్యేక అధికారుల పాలన కొనసాగుతున్నా.. పంచాయతీల పరిస్థితి అస్పష్టంగా తయారైంది. కొన్ని గ్రామాలకు ఇన్‌ఛార్జి కార్యదర్శులు బాధ్యత వహిస్తున్నారు. వాటిల్లో పారిశుధ్య, ఇతర సమస్యలతో ప్రజలు తీవ్ర ఇబ్బందులు పడుతున్నారు.

ఇన్‌ఛార్జిల పాలన..జిల్లా వ్యాప్తంగా 475 గ్రామ పంచాయతీలున్నాయి. అన్నింటిలోనూ కార్యదర్శులు విధులు నిర్వహిస్తున్నారు. ఇటీవల జరిగిన బదిలీల్లో 180 మంది స్థాన చలనం కలిగింది. బదిలీల సమయంలో కొన్ని గ్రామ పంచాయతీలు ఎంపిక చేసుకునేందుకు అవకాశం కల్పించకపోవడంతో ఈ విషయమై అప్పగిత జిల్లా పాలనాధికారి దృష్టికి తీసుకెళ్లగా వెంటనే పరిష్కరించారు. అప్పటికే జూనియర్ పంచాయతీ కార్యదర్శులు పంచాయతీలను ఎంపిక చేసుకున్నారు. కొందరికి ఆయా గ్రామాలకు వెళ్లేందుకు ఇష్టం లేదు. కొందరు అనారోగ్యం,



ఇతర ఉద్యోగాలకు సిద్ధమయ్యేందుకు, ఇలా వివిధ కారణాలతో జిల్లాలో 62 మంది కార్యదర్శులు సెలవుపై వెళ్లారు. దీంతో పని చేస్తున్న వారిపైనే భారం పడుతోంది. అందులో దాదాపు 20 మంది వరకు పని చేసేందుకు ఆసక్తి ఉందని, ఆ స్థానం నుంచి వేరే ప్రాంతానికి బదిలీ చేస్తే వెళ్లేందుకు సిద్ధంగా ఉన్నట్లు తెలిసినట్లు సమాచారం. అధికారులు స్పందించి బదిలీ చేస్తే పని ఒత్తిడి తగ్గుతుంది. పాలనాధికారి చెప్పినా! పంచాయతీల్లో సెలవుల్లో ఉన్న ఉద్యోగుల వివరాలపై జిల్లా పాలనాధికారి ఇప్పటికీ ఆరా తీసినట్లు సమాచారం. బదిలీలు అవసరమన్న వారికి వారు కోరుకునే స్థానాలకు వెళ్లేందుకు సుముఖంగా ఉన్న వారిని బదిలీ చేసేలా సన్నాహాలు చేయాలని సంబంధిత శాఖ అధికారికి నెల క్రితమే తెలియజేసినట్లు తెలిసింది. సదరు అధికారులు పట్టించుకోవడం లేదని ఆరోపణలు వినిపిస్తున్నాయి. ఉన్నతాధికారులకు నివేదిస్తాం: నారాయణరెడ్డి, డిపీవో, సూర్యాపేట

జిల్లాలో వివిధ కారణాలతో కార్యదర్శులు సెలవు పెట్టిన విషయం వాస్తవమే. కొందరు ఆయా గ్రామాలకు వెళ్లేందుకు సుముఖంగా లేని వారి వివరాలు తెలుసుకున్నాం. వారి బదిలీ విషయమై ఉన్నతాధికారులకు నివేదిస్తాం.

జిల్లాలో పంచాయతీ కార్యదర్శుల వివరాలు మొత్తం పంచాయతీలు : 475 ఓపీఎస్‌లు : 51 గ్రేడ్-2 : 288 జేపీఎస్ : 136 సెలవుల్లో ఉన్న వారు: 62 బదిలీ కోసం దరఖాస్తు చేసుకున్న వారు : 24

కాత్తే ఉపాధ్యాయులు వేస్తున్నారు..!

నల్గొండ : సర్కారు బడులకు కొత్త ఉపాధ్యాయులు వచ్చి పాఠం చెప్పునున్నారు. డిఎస్సీ-2024 ద్వారా ఉపాధ్యాయ కొలుపులకు ఎంపికైన అభ్యర్థులకు మంగళవారం కౌన్సిలింగ్ నిర్వహించనున్నారు. ఇప్పటికే హైదరాబాద్‌లో ఉత్తర్వులు అందుకున్న అభ్యర్థులకు కౌన్సిలింగ్ ద్వారా పాఠశాల కేటాయింపనున్నారు. కొత్తవారి రాక సర్కారు బడుల్లో కొంత మేర ఉపాధ్యాయులు కొరత తీరవ్వంది. నల్గొండ జిల్లాలో 605, సూర్యాపేట జిల్లాలో 386, యాదాద్రి భువనగిరి జిల్లాలో 277 ఖాళీలను భర్తీ చేయడానికి నోటిఫికేషన్ జారీచేసింది. ఫలితాలు వెలువడిన తర్వాత ధ్రువపత్రాలు పరిశీలించి 1:1 నిష్పత్తిలో అభ్యర్థులను ఎంపిక చేశారు. వీరికి హైదరాబాద్‌లో రాష్ట్ర మఖ్యమంత్రి రేవంత్‌రెడ్డి చేతుల మీదుగా నియామక పత్రాలు అందజేశారు. దరరాకు ముందు కొలుపుల ఉత్తర్వులు పొందిన ఎక్కడ పోస్టింగ్ అనే విషయం కొలిక్కిరాలేదు. పోస్టింగ్ కోసం జిల్లా విద్యాశాఖ మంగళవారం



ప్రత్యేకంగా కౌన్సిలింగ్ నిర్వహించనుంది. ప్రాథమిక పాఠశాలలకు ఊరట ఉమ్మడి నల్గొండ జిల్లా వ్యాప్తంగా ప్రాథమిక పాఠశాలలకు కాస్త ఊరట కలగనుంది. ఇటీవల వదోన్నతులు, బదిలీలు చేపట్టిన తరువాత ప్రాథమిక పాఠశాలల్లో ఎస్టీల కొరత కాస్త ఎక్కువగా ఉంది. బదిలీ జరిగిందని సంతోషం ఉన్నా అక్కడ ఉపాధ్యాయులు లేక కొన్నిచోట్ల రివీవర్లు లేక అదే స్థానంలో కొనసాగుతున్నారు. తాజాగా కొత్త ఉపాధ్యాయుల నియామకం అవుతుండటంతో అలాంటి వారికి కాస్త ఉపశమనం కలుగవచ్చుంది. అభ్యర్థులందరూ హాజరుకావాలి : భిక్షపతి, డి.ఈ.వో, నల్గొండ డిఎస్సీ-2024లో ఎంపికయి, జిల్లా విద్యాశాఖాధికారి కార్యాలయంలో రిపోర్టు చేసిన అభ్యర్థులందరికీ ఈ నెల 15న (మంగళవారం) ఉదయం 10 గంటల నుంచి నల్గొండలోని ప్రభుత్వ డైట్ కళాశాలలో కౌన్సిలింగ్ నిర్వహిస్తున్నాం. అభ్యర్థులందరూ రెండు తాజా పాస్‌పోర్టు సైజు ఫోటోలు, వాస్తవ ధ్రువపత్రాలతో హాజరుకావాలి. బదిలీ అయిన ఉపాధ్యాయులు కొంత మంది అదే పాఠశాలలో కొనసాగుతూ విధులు నిర్వహిస్తున్నారు. వారు మంగళవారం సాయంత్రం విధుల నుంచి విడుదలై 16వ తేదీన బదిలీ స్థానంలో రిపోర్టు చేయాలి.



హసీనాపై అరెస్టు వారెంట్

షేక్ హసీనాపై అరెస్టు వారెంట్.. నవంబర్ 18లోగా ఆమెను అరెస్టు చేయండి

ధాకా: బంగ్లాదేశ్ మాజీ ప్రధాని షేక్ హసీనాపై అరెస్టు వారెంట్ జారీ అయింది. ఆ దేశానికి చెందిన ఇంటర్నేషనల్ క్రైమ్స్ ట్రిబ్యూనల్ ఈ వారెంట్ ఇచ్చింది. నవంబరు 18లోగా ఆమెను అరెస్టు చేసి తమ ఎదుట హాజరు పరచాలని ఐసీఐ చీఫ్ ప్రాసిక్యూటర్ మహమ్మద్ తజజుల్ ఇస్లాం తన ఆదేశాల్లో పేర్కొన్నారు. రిజర్వేషన్లపై విద్యార్థుల నిరసనలు హింసాత్మకంగా మారడంతో.. ప్రధానిగా ఉన్న షేక్ హసీనా పదవి నుంచి వైదొలిగిన విషయం తెలిసిందే. తర్వాత నుంచి ఆమె భారత్లో ఆశ్రయం పొందుతున్నారు. జూలై 15 నుంచి ఆగస్టు 5 వరకు జరిగిన మారణహోమం, ఇతర నేరాల ఆరోపణలపై హసీనాకు వ్యతిరేకంగా ఐసీఐకి 60 ఫిర్యాదులు అందాయి. వాటిపై ట్రిబ్యూనల్ ఇటీవల దర్యాప్తు ప్రారంభించింది. భారత్లో ఆశ్రయం పొందుతున్న ఆమెను బంగ్లాదేశ్కు రప్పిస్తామని, ఆమెపై అరెస్టు వారెంట్లు జారీ చేస్తామని ఐసీఐ నూతన ప్రాసిక్యూటర్ పేర్కొన్న సంగతి తెలిసిందే. ఆమెను స్వదేశానికి రప్పించేందుకు అన్ని చర్యలు తీసుకుంటామన్నారు. ఈ క్రమంలోనే తాజా పరిణామం

చోటుచేసుకుంది. హసీనా పాలనపై తీవ్ర నిరసన వ్యక్తంచేసిన విద్యార్థి సంఘాలు ఆమె భారత్లో ఉండటాన్ని వ్యతిరేకిస్తున్నారు. ఇదిలాఉంటే.. హసీనాను చట్టబద్ధంగా తమ దేశానికి అప్పగించాలంటూ బంగ్లాదేశ్ నేషనలిస్ట్ పార్టీ (బీఎన్పీ) భారత ప్రభుత్వాన్ని డిమాండు చేసిన సంగతి తెలిసిందే. మరోవక్కు ఆమె దౌత్య పాస్‌పోర్టు రద్దయిన సంగతి తెలిసిందే. హసీనా హయాంలో ఎంపీలకు జారీ చేసిన దౌత్య పాస్‌పోర్టులను రద్దు చేసినట్లు బంగ్లా హెంం మంత్రిత్వ శాఖ వెల్లడించింది. ఈ పాస్‌పోర్టు ఉన్నవారు కొన్ని నిర్దిష్ట దేశాలు వీసా లేకుండా ప్రయాణించే వీలు ఉంటుంది. ఆగస్టు 5న పదవి నుంచి దిగిపోయి భారత్కు చేరుకున్న తర్వాత బహిరంగంగా ఎక్కడా కనిపించలేదు. ఇదిలా ఉంటే.. హసీనాను బంగ్లాకు రప్పించడానికి యూనస్ ప్రభుత్వం అన్ని యత్నాలు చేస్తోందని ఆ దేశ విదేశీ వ్యవహారాల శాఖ గతంలో పేర్కొంది. హసీనాను అప్పగించాలా, వద్దా అనే విషయంపై నిర్ణయం తీసుకోవాల్సిన బాధ్యత భారత్పైనే ఉందని వ్యాఖ్యానించిన సంగతి తెలిసిందే.

వర్గీకరణ అంశంలో సీఎం ఇచ్చిన హామీ నిలబెట్టుకోలేదు: మందక్రష్ట మాదిగ

హైదరాబాద్: మరో ఉద్యమానికి మాదిగ, ఉపకులాలు సిద్ధంగా ఉండాలని ఎమ్మార్సీఎస్ వ్యవస్థాపక అధ్యక్షుడు మందక్రష్ట మాదిగ పిలుపునిచ్చారు. హైదరాబాద్‌లో నిర్వహించిన మీడియా సమావేశంలో ఆయన మాట్లాడారు. ఎస్సీ వర్గీకరణ అమలుచేసే విషయంలో రాష్ట్రం ముందుంటుందని సీఎం అన్నారని గుర్తుచేశారు. కానీ అమలు విషయంలో జాప్యం చేస్తున్నారని చెప్పారు.

“ఎస్సీ వర్గీకరణ అమలులో ఎందుకు జాప్యం చేస్తున్నారు? మాదిగలపై రేపంతే తేనె పూసిన మాటలు. సమీపంలో ఘనం.. మోసం చేయడంలో అంతకన్నా పెద్ద ఘనం. వర్గీకరణ అంశంపై సీఎం తాను ఇచ్చిన హామీని నిలబెట్టుకోలేదు. ఎస్సీ వర్గీకరణ విషయంలో పంజాబ్, తమిళనాడు తొలి పరస్పర నిలిచాయి. ముందు



అమలుచేస్తామన్న రేపంత్ మాటలకు విలువ లేకుండాపోయింది” అని మందక్రష్ట మాదిగ విమర్శించారు.

కాండా సురేఖ వ్యాఖ్యలపై మేరాసారి స్పందించిన సీమంతం..

మంత్రి కొండా సురేఖ వ్యాఖ్యలపై సమంత మరోసారి స్పందించారు. తన వెబ్ సీరీస్ ‘సిటాడెల్: హసీ బిన్ని’ ప్రమాదంలో భాగంగా ఇచ్చిన ఇంటర్వ్యూలో దీని గురించి మాట్లాడారు. ఇటీవల చర్చనీయాంశమైన కాండా సురేఖ వ్యాఖ్యలు గురించి రిపోర్టర్ అడగా.. సమంత ఈవిధంగా స్పందించారు. “ఈరోజు ఇక్కడ కూర్చోవడానికి అంతోమంది మద్దతు కారణం. ఇండస్ట్రీకి చెందిన ప్రముఖుల ప్రేమ, నాపై వారికి ఉన్న నమ్మకమే నన్ను ఈ స్థాయిలో నిలబెట్టింది. వారు నాలో ధైర్యం నింపారు. కష్టాలను ఎదుర్కోవడంలో వారి మద్దతు నాకెంతో సాయపడింది. వారు నా పక్షాన నిలవకపోతే కొన్ని పరిస్థితులను అధిగమించేందుకు చాలా సమయం పట్టేది. నా చుట్టూ ఉన్నవారి నమ్మకం వల్లే సమస్యలను ఎదుర్కోగలిగాను” అని అన్నారు. ఆన్‌లైన్ ట్రోలింగ్‌లపై సమంత స్పందిస్తూ.. అలాంటి వాటి గురించి ఎక్కువ ఆలోచించను అని అన్నారు. “దేవునివారిత సందేశాలను స్వీకరించినప్పుడు వాటి ప్రభావం నాపై పడకుండా చూసుకుంటాను. దాన్ని పంపిన వారు కూడా అలాంటి బాధనే అనుభవించారేమో అని ఆలోచిస్తాను” అని తెలిపారు.



హైదరాబాద్‌లో పలుచోట్ల వంటి నోదాలు

హైదరాబాద్: నగరంలో పలుచోట్ల ఆదాయపన్నుశాఖ అధికారులు సోదాలు చేపట్టారు. అన్నిత గ్రూపు కార్యాలయాల్లో తనిఖీలు చేస్తున్నారు. పలు దస్త్రాలను వారు పరిశీలిస్తున్నారు. సంస్థ డైరెక్టర్ ఇళ్లలోనూ సోదాలు కొనసాగుతున్నాయి. జుబ్లీహిల్స్, రాయదుర్గం, కొల్లూరు, సంగారెడ్డిలో ఆదాయపన్నుశాఖ అధికారులు తనిఖీలు చేస్తున్నారు.



తెలంగాణ కేబినెట్ భేటీకి ముహూర్తం ఖరారు..!

తెలంగాణ మంత్రి మండలి సమావేశానికి తేదీ ఖరారైంది. ఈనెల 23వ తేదీన డాక్టర్ బీఆర్ అంబేద్కర్ సచివాలయం వేదికగా సీఎం రేపంత్ రెడ్డి అధ్యక్షతన సాయంత్రం 4 గంటలకు కేబినెట్ భేటీ జరుగనుంది. హైద్రాబాద్ చట్టబద్ధత, అసెంబ్లీ సమావేశాల నిర్వహణపై ఈ కేబినెట్ భేటీలో చర్చించనున్నారు. ఇదిలా ఉండగా.. హైద్రాబాద్ కు ఫుల్ పవర్స్ వచ్చాయి. హైద్రాబాద్ చట్టబద్ధతపై ప్రశ్నించేవారికి ఆర్డినెన్స్ తో చౌక్ పెట్టారు. జీహెచ్ఎంసీ చట్టం 1955లో 374 బీ సెక్షన్ చేరుస్తూ ఆర్డినెన్స్ జారీ చేసిన విషయం తెలిసిందే. ఆర్డినెన్స్ కొనసాగింపుగా జీహెచ్ఎంసీ చట్టం ప్రకారం హైద్రాబాద్ అధికారాలను బదలాయిస్తూ పురపాలక, పట్టణాభివృద్ధి శాఖ ముఖ్యకార్యదర్శి ఎం.దానకిషోర్ బుధవారం ఉత్తర్వులు జారీ చేశారు. ఓఆర్ఆర్, హైద్రాబాద్ పరిధిలో మున్సిపల్ చట్టం ప్రకారం ప్రభుత్వం అధికారాలను బదలాయించింది. దీంతో ప్రభుత్వ ఆస్తులు, చెరువులు, నాలులు, రోడ్లు, పార్కులు, జీహెచ్ఎంసీ, రాష్ట్ర ప్రభుత్వానికి సంబంధించిన ఆస్తులను పరిరక్షించడానికి హైద్రాబాద్ పూర్తి అధికారాలు వచ్చాయి. ఫలితంగా ఇక నుంచి నోటీసులు జారీ చేయడం, మౌఖిక ఆదేశాలు, ప్రభుత్వ స్థలాలను ఆక్రమించి నిర్మించిన భవనాలను కూల్చేయడానికి, సీట్ చేయడానికి హైద్రాబాద్ పూర్తి అధికారాలు వచ్చాయని కమిషనర్ రంగనాథ్ తెలిపారు.



హైద్రాబాద్ సర్వాధికారాలు.. - రాష్ట్ర పురపాలక శాఖ ఉత్తర్వులు

హైదరాబాద్: ప్రభుత్వ ఆస్తుల పరిరక్షణ బాధ్యతలను పూర్తిస్థాయిలో హైద్రాబాద్ అప్పగిస్తూ తెలంగాణ ప్రభుత్వం ఉత్తర్వులు జారీచేసింది. అధికారులు హైద్రాబాద్ పరిధిలో నోటీసులు జారీ చేయ నున్నారు. ఈ మేరకు ప్రభుత్వం జీవో 199 విడుదల చేసింది. గ్రేటర్ పరిధిలోని అక్రమ కట్టడాలన్నీ కూల్చివేసే పవర్ హైద్రాబాద్ ఇచ్చింది. జీహెచ్ఎంసీ చట్టంలో పలుమార్పులు చేసింది. జీహెచ్ఎంసీ చట్టంలో మున్సిపల్ శాఖ. 374B ప్రత్యేక సెక్షన్ చేర్చింది.

దీంతో బర్లియాతో పాటు 27 మున్సిపాలిటీలు, 33 గ్రామాల పరిధిలో హైద్రాబాద్ దాడులు పెంచనుంది.. ఇక నుంచి జీహెచ్ఎంసీ పరిధిలో ప్రభుత్వ ఆస్తులను పరిరక్షిస్తారు. అక్రమ కట్టడాలకు నోటీసులు జారీ నుంచి కూల్చివేతల వరకు అన్ని హైద్రాబాద్ చేయనుంది. హైద్రాబాద్ జీహెచ్ఎంసీ, మునిసిపల్ అధికారాల బదిలీ : జీహెచ్ఎంసీ పరిధిలోని పలు అధికారాలను హైదరాబాద్ డిజాస్టర్ రెస్పాన్స్ అండ్ ఎనెజీ ప్రాటెక్షన్ ఏజెన్సీ(హైద్రా)కు బదలాయిస్తూ రాష్ట్ర పురపాలక శాఖ ఉత్తర్వులు (జీవో-191) జారీ చేసింది. జీహెచ్ఎంసీ-1955 చట్టంలోని సెక్షన్ 374-బీ ప్రకారం చెరువులు, పార్కులు, ప్రభుత్వ ఖాళీ స్థలాలు, రోడ్లు, డ్రైన్ల పరిరక్షించాల్సి ఉంటుంది. ఈ అధికారాలను హైద్రాబాద్ బదిలీ చేయాలని నిర్ణయించిన ప్రభుత్వం.. మంత్రివర్గ ఆమోదంతో ఆర్డినెన్సు ప్రతిపాదనలను గవర్నర్‌కు పంపింది. దీనిని ఆమోదిస్తూ ఈ నెల 3వ తేదీన గవర్నర్.. గెజిట్ విడుదల చేశారు. ఈ మేరకు తాజాగా పురపాలక శాఖ జీవో 191ను జారీ చేసింది. ఆర్డినెన్స్, జీవో జారీతో హైద్రాబాద్ చర్యలకు సంబంధించి న్యాయ పరమైన ఇబ్బందులు ఉండవని అధికార వర్గాలు చెబుతున్నాయి. తాజా అధికారాలతో అక్రమణలకు సంబంధించి హైద్రాబాద్ నోటీసులు జారీ చేయనుంది.

చేయనుంది. ఆయా నిర్మాణదారులు సంబంధిత అనుమతి పత్రాలు, అవసరమైన డాక్యుమెంట్లు సమర్పించని పక్షంలో స్పీకింగ్ ఆర్డర్స్ జారీ చేస్తుంది. వారు ఇచ్చే వివరణ అప్పటికి సహేతుకంగా లేకుంటే నిర్మాణం కూల్చివేత/సీట్ చేసే అధికారం హైద్రాబాద్ ఉంటుంది. చెరువులు, పార్కుల్లో అక్రమ నిర్మాణాలపై ఆదిల్ ఉక్కుపాదం మోపిన హైద్రాబాద్.. హైకోర్టు ఆదేశాల నేపథ్యంలో కొంత కాలంగా ఆవిరైన వ్యవహారాన్ని విషయం తెలిసిందే. అక్రమణలకు సంబంధించిన ఫిర్యాదులపై క్షేత్రస్థాయి పరిశీలన చేపట్టడంతోపాటు చెరువుల వాస్తవ విస్తీర్ణం, ఎఫ్ఓఎల్, బఫర్ జోన్ నిర్ధారణపై దృష్టి సారించింది. ఇందుకోసం సర్వే ఆఫ్ ఇండియా, ఎన్ఆర్ఐఎస్ సాంకేతిక సహకారం తీసుకుంటోంది.

కూల్చివేతలకు న్యాయపరమైన ఇబ్బందులు తొలగినట్లే : జీవో జారీ నేపథ్యంలో ఇక నుంచి చట్టపరంగా ముందుకు వెళ్లాలని సంస్థ భావిస్తోంది. వాస్తవానికి రోడ్లు, పార్కులు, చెరువుల్లో అక్రమణలను ఎలాంటి నోటీసులు ఇవ్వకుండా కూల్చివేసే అధికారాలు జీహెచ్ఎంసీతోపాటు మునిసిపాలిటీలకు ఉన్నాయి. కానీ, కూల్చివేతలపై హైకోర్టు అభ్యంతరాలు వ్యక్తం చేసిన నేపథ్యంలో నోటీసులు జారీ, స్పీకింగ్ ఆర్డర్స్ తర్వాతే హైద్రాబాద్ నిర్ణయం తీసుకోనుంది. జెబిరంగ్ రోడ్డు వరకు హైద్రాబాద్ పరిధి ఉన్న నేపథ్యంలో గ్రేటర్ హైదరాబాద్ వరకు జీహెచ్ఎంసీ యాక్ట్ ప్రకారం, ఆవలి ప్రాంతాల్లోని 27 మునిసిపాలిటీలు/కార్పొరేషన్ల పరిధిలో మునిసిపల్ చట్టం ప్రకారం ముందుకు సాగనున్నట్లు కమిషనర్ ఏవీ రంగనాథ్ తెలిపారు. తాజా జీవోతో హైద్రాబాద్ మరింత బలపడిందని, పూర్తి స్థాయిలో అధికారాలు వచ్చాయన్నారు. అనధికార భవనాలను కూల్చివేయడంతోపాటు ప్రభుత్వ స్థలాలు ఆక్రమించిన వారికి హైద్రాబాద్ నోటీసులు జారీ చేస్తుందని తెలిపారు.

రేపంత్ లాపేభూయిష్ట విధానాలతో విద్యార్థులకు ఇబ్బందులు: కేటీఆర్...

హైదరాబాద్: సీఎం రేపంత్ లోపభూయిష్ట విధానాలతో విద్యార్థులు ఇబ్బంది పడుతున్నారని భారాన కార్యనిర్వాహక అధ్యక్షుడు కేటీఆర్ విమర్శించారు. పరీక్షలు రాస్తామో, రాయలేమోనన్న బాధలో వారున్నారని చెప్పారు. తెలంగాణ భవన్‌లో భారాన విద్యార్థి విభాగం ప్రతినిధులతో ఆయన సమావేశమయ్యారు. ఈ ప్రభుత్వ విధానాలతో రైతులు, యువకులతో పాటు అందరూ ఇబ్బందులు పడుతున్నారని ఆరోపించారు. నవంబర్ 5న ధర్మా చేస్తున్నామని ఆలో ద్రైవరు చెప్పారన్నారు. కష్టపడి కట్టుకున్న ఇళ్లను కూల్చివేస్తున్నారని కొంతమంది వచ్చి ఫిర్యాదు చేశారని కేటీఆర్ తెలిపారు.




గుజరాత్‌కు ఒక నీతి, తెలంగాణకు ఒక నీతా?: హరీశ్-శరావు



హైదరాబాద్: తెలంగాణ రైతుల పట్ల కేంద్ర ప్రభుత్వం వివక్ష చూపుతోందని భారాన నేత, మాజీ మంత్రి హరీశ్-శరావు విమర్శించారు. పత్తికి కేంద్రం చెల్లించే మద్దతు ధర ఒక్కో రాష్ట్రంలో ఒక్కోవిధంగా ఎందుకు ఉందని ప్రశ్నించారు. ఈ మేరకు ఎక్స్‌పో ఆయన పోస్ట్ చేశారు. “ఒకే దేశం- ఒకే వన్ను, ఒకే దేశం- ఒకే ఎన్నిక, ఒకే దేశం- ఒకే రేషన్” అంటూ ఊదరగాట్టే కేంద్ర ప్రభుత్వం.. ఒకే దేశం- ఒకే కనీస మద్దతు ధర ఎందుకు ఇవ్వడం లేదు. నాణ్యమైన పత్తిని పండిస్తున్న తెలంగాణ రైతు పట్ల ఎందుకీ వివక్ష? గుజరాత్ పత్తికి మద్దతు ధరగా క్వింటాకు రూ.8,257 చెల్లిస్తున్న కేంద్రం.. తెలంగాణకు రూ.7,521 మాత్రమే ఇవ్వడం దుర్మార్గం. గుజరాత్‌కు ఒక నీతి, తెలంగాణకు ఒక నీతా?” అని హరీశ్-శరావు పేర్కొన్నారు.

హైద్రాబాద్ బాధితులకు అండగా ఉంటాం..



హైదరాబాద్: హైద్రాబాద్ బాధితులకు అండగా నిలిచేందుకే బీఆర్ఎస్ పార్లెంట్ ప్రెసిడెంట్ కేటీఆర్ పార్టీ భవన్‌లో నిర్వహించిన సమావేశానికి ఉప్పల్ ఎమ్మెల్యే బండారి లక్ష్మారెడ్డి తోపాటు మల్లాజిగిరి లోక్‌సభ బీఆర్ఎస్ ఇన్‌చార్జి రాగిడి లక్ష్మారెడ్డి హాజరయ్యారు. ఈ సమావేశంలో మూసీ ప్రక్షాళనపై న్యాయపరంగా బాధితులకు అండగా నిలిచే అంశంపై నగర ఎమ్మెల్యేలతో కేటీఆర్ చర్చించారు. పార్టీ భవన్‌కు వచ్చిన హైద్రాబాద్ బాధితులకు తమ పార్టీ అండగా ఉంటుందని ఎమ్మెల్యే లక్ష్మారెడ్డి భరోసా ఇచ్చారు. ఈ సందర్భంగా ఉప్పల్ ఎమ్మెల్యే బండారి లక్ష్మారెడ్డి, మల్లాజిగిరి లోక్‌సభ ఇన్‌చార్జి రాగిడి లక్ష్మారెడ్డి కేటీఆర్‌కు పలు సూచనలు చేశారు.

ద్రుభాత సమూచారం

తెలంగాణ తెలుగు దినపత్రిక

విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్

9440977660, 9110718194